




/ 68



વિદ્યા

જુલૈ ૧૯૯૬



होमिओचे दर्जेदार औषध

अंथरुणात नकळत लघवी करणाऱ्या मुलांसाठी

ए-पिल्स



लहान मुलांना झोपेत नकळत लघवी होते. मुलांना घरात या कारणाने अपराधी मनाने वावरावे लागते.

होमिओच्या ए-पिल्स गोळ्या दिल्याने ही तक्रार दूर होते व मुले पुन्हा आनंदी बनतात.



होमिओ लॅबोरेटरीज

सी-१, सोना उद्योग, अंधेरी (पूर्व), मुंबई ६९. अवि

विजय समाचार

दक्षिण कोरियातील निवडणुका

१९ एप्रिल रोजी दक्षिण कोरियात पंधराव्या राष्ट्रीय विधानसभेच्या निवडणुका झाल्या. या निवडणुकीत तीन किम मध्ये स्पर्धा झाली. या विधान-सभेत एकूण २९९ जागा आहेत. 'न्यू कोरिया पार्टी' या शासन पक्षाने १३९ जागा जिंकल्या. अध्यक्ष किम यंग सॅम या पार्टीचे नेते आहेत. 'नॅशनल कॉंग्रेस फॉर न्यू पॉलिटिक्स' या प्रमुख विपक्षी-दलाचे नेते आहेत किम डे जॅंग. या पक्षाला ७९ जागा मिळाल्या. किम जॉंग यांच्या 'युनायटेड लिबरल डेमोक्रेटिक पार्टी'ला फक्त ५० जागा मिळाल्या.

२९९ जागांपैकी ४६ जागा प्रमाणबद्ध प्रतिनिधित्व पद्धतीनुसार भरल्या गेल्या. १२१ जागा जिंकणाऱ्या शासन-पक्षाला प्रमाणबद्ध प्रतिनिधित्वानुसार १८ अतिरिक्त जागा मिळाल्या. या पक्षाला एकूण १३१ जागा मिळाल्या. १९९१ मध्ये झालेल्या निवडणुकीत या पक्षाला १४१ जागा मिळाल्या होत्या. या निवडणुकीत आपणास कमीत कमी १०० जागा मिळतील अशी नॅशनल कॉंग्रेसला आशा होती. परंतु प्रमाणबद्ध प्रतिनिधित्वानुसार प्राप्त झालेल्या १३ जागांसह या पक्षाला एकूण ७९ जागाच मिळाल्या.

अध्यक्ष किम यंग सॅम यांना १९ स्वतंत्र सदस्यांपैकी कमीत कमी ११ सदस्यांचे सहकार्य निश्चित मिळेल. म्हणून त्यांना पूर्ण मताधिक्य मिळेल व ते शासन करू शकतील. निवडणुका-पूर्वी दोन आठवडे त्यांना जिंकण्याची आशा कमीच होती. उत्तर कोरियाने दक्षिण कोरियावर आक्रमण केले, जगातील अनेक देशांनी याचे

खंडन केले. हे आक्रमण शासन पक्षाला अनुकूल सिद्ध झाले. आपल्या अपेक्षेनुसार नॅशनल कॉंग्रेसला १०० जागा मिळाल्या असल्या तर शासन-पक्षावर संकटच आले असते. यामुळे घटनेत जे बदल करण्याची त्यांची इच्छा आहे, ते ते करू शकले नसते.

अध्यक्ष किम यांना या निवडणुकीत अपेक्षित विजय मिळाला नाही असे राजनैतिक पंडितांना वाटते. किम यांची स्थिती अधिकच नाजूक बनली. कोरियाच्या घटनेनुसार एकच व्यक्ति दुसऱ्यांदा अध्यक्ष बनू शकत नाही. म्हणून १९९६ च्या सार्वजनिक निवडणुकीत किम यंग सॅम यांना अध्यक्षपदासाठी कोणी तरी अन्य उमेदवार उभा करावा लागेल. तरी पण १९९८ पर्यंत किम यंग सॅम हेच अध्यक्ष राहतील.

राष्ट्रीय विधान सभेच्या निवडणुका पूर्ण होण्यापूर्वी एक आठवडा, ता.१६ एप्रिल रोजी अमेरिकेचे अध्यक्ष श्री बिल क्लिंटन दक्षिण कोरियात आले. त्यांनी किम यंग सॅम यांच्याशी चेजू बेटाबाबत चर्चा केली. दोघांनी घोषणा केली की कोरिया मध्ये शांति स्थापित करण्यासाठी दक्षिण कोरिया, उत्तर कोरिया, चीन व अमेरिका यांनी आपापसात चर्चा करून काही मार्ग काढावा. कोरियाच्या जनतेला स्थिर व शाश्वत शांतीची अपेक्षा आहे. यासाठी दोन्ही कोरिया देश प्रयत्नशील आहेत.

पूर्वी कोरिया एकच देश होता. पुन्हा तो तसाच एक देश व्हावा असे जगातील देशांना वाटते.



प्रशंसा

वामन काही ही काम करीत नसे. आई-वडील, भाऊ नि त्यांच्या बायका त्याला 'आळशांचा राजा' म्हणत. गावातील ओळखीचे सर्व लोक म्हणत - वामन अगदी कुचकामी माणूस आहे. सगळे अगदी साफ त्याच्या तोडावर बोलून दाखवीत, पण वामनला कुणाची पर्वा नव्हती. तो कसलीच काळजी करीत नसे, काही काम करणं त्याला मुळीच आवडत नसे. व्यापार-धंदा करायची तर गोष्टचट वेगळी. वाचनाचा त्याला जरा ही नाद नव्हता. सकाळ पासून संध्याकाळ पर्यंत तो आळशीपणात आपला वेळ घालवी.

एक दिवशी त्याचा मामा सुकीर्ति त्याच्या घरी आला. घरातील सर्व लोकांनी मामाकडे वामन बहल तक्रार केली. त्याच्या आळशीपणा बहल सर्वांनी त्याची निंदा केली. सुकीर्तिने आपल्या भाव्याला काही समजावण्याचा प्रयत्न केला.

"मी अशी काय मोठी चूक केलीय बरं? घरातील लोकांच्या सांगण्यावरून आपण मला काही उपदेश करीत आहात?" वामनने विचारले.

"माणसाने निरुद्योगी असणं बरं नव्हे. काही तरी काम करावं आणि थोडी कमाई करावी. जर एवढं ही जमलं नाही, तर त्याचं जीवन व्यर्थ आहे. तुला एवढी साधी गोष्ट कशी कळत नाही रे?" मामाने प्रश्न केला.

वामन म्हणाला - "मी कशासाठी काही कमवायचं? पोटभर जेवण, अंगावर कपडे नि रहायला घर एवढ्यासाठीच तर कमाई करायची न? काही ही न करता सगळं मिळतंय, मग कशाला बरं चिंता करायची?"

भाव्याच्या या उत्तरावर अमळ नाराज होत मामा म्हणाला - "अरे, आई-बाप जन्मभर का पुरणार आहेत? केव्हा ना

स्वाती तांबे


केव्हा त्यांचा मृत्यु अटळ आहे. भाऊ नि त्यांच्या बायका किती दिवस तुला जेवू-खाऊ घालतील? त्यांनी नाकारलं म्हणजे मग काय करशील? मग उपाशी का बसशील? आज सगळं ठीक आहे, पण प्रसंग आला तर आपल्याला आपलं पोट भरता आलं पाहिजे."

"ठीक आहे, तुम्ही म्हणताहात त्या प्रमाणे मी काम करून काही पैसा मिळवला, अन् माझी कमाई चोरांनी चोरली तर? म्हणून ज्ञानी लोक कधी ही उद्याची चिंता करीत नाहीत. मी पण एक चांगला ज्ञानी आहे!" वामनने आपला विचार बोलून दाखवला.

यावर आश्चर्य प्रकट करीत मामा सुकीर्ति म्हणाला - "जन्माला आल्यावर माणसाने काही तरी कर्म केले पाहिजे. जो काहीच काम करीत नाही, त्याचे जिणे व्यर्थ आहे. अशा जीवनाला काही अर्थच नाही."

"मामा, तुम्हाला काय म्हणायचंय हेच खरं म्हणजे साड्या लक्षात येत नाही!" वामन म्हणाला.

सुकीर्ति वामनला समजावीत म्हणाला - "माणसाचा जन्म मोठ्या भाग्याने मिळतो. म्हणून तू असं काही काम कर, की ज्यामुळे लोक तुझा आदर करतील, तुला नित्य स्मरतील. तुझ्या आळशीपणाची निंदा करणार नाहीत. तुझ्या उद्योगशीलतेचे गोडवे गातील. तुझी प्रशंसा करतील. तेव्हाच तुझ्या जन्माचे सार्थक होईल."



"असं म्हणताय? आमचे आजोबा मेले, त्याला दहा वर्षे झाली. आम्ही सगळे जण त्यांना विसरलो. आमच्या पणजोबांचं तर नाव ही कुणाला ठाऊक नाही. इतरांची गोष्ट सोडून द्या, पण घरातल्या ही कोणाला त्यांची काही माहिती नाही. मामा, तुम्हाला तरी तुमचे आजोबा-पणजोबा यांच्या बाबत काही माहिती आहे का? तुम्ही कधी त्यांचे स्मरण करता? या जगात शरीरा प्रमाणेच काही ही शाश्वत नाही. अशाश्वत वस्तूंकरीता परिश्रम करणं व्यर्थ नाही का?" वामनने आपले विचार मामांपुढे मांडले.

भाव्याच्या बोलण्यावर दीर्घ निःश्वास सोडीत सुकीर्ति म्हणाला - "वादविवाद करण्यात तर तू मोठा चतुर आहेस. पण त्याचा काय फायदा? तुझ्या आयुष्यात

एकदा तरी कुणी तुझी प्रशंसा केली आहे का? केली असली, तरच तुझं जीवन सफल झालं असं म्हणता येईल."

"मामा, तुम्ही 'सफल' शब्दाचा उपयोग करताहात, ती सफलता मी केव्हाच मिळवून बसलोय, या आमच्या गावात प्रल्हाद नावाचा एक मोठा माणूस आहे. तो केव्हा ही भेटला की माझी तारीफ करतो." आपण काही विशेष गोष्ट सांगत आहोत अशा थाटात वामन म्हणाला.

"माझा यावर मुल्लिच विश्वास नाही!" सुकीर्ति ठामपणे बोलला.


"तर मग आजच संध्याकाळी ओढ्यावर चला माझ्या बरोबर, डोळ्यांनी माणूस पहा अन् कानांनी त्याची वाणी ऐको." वामनने मामांना विनवले.

त्या दिवशी संध्याकाळी सुकीर्ति ओढ्यावर पोचला. वामन एका झाडाखाली

बसून काही तरी गुणगुणत होता. एवढ्यात प्रल्हाद तेथे आला.

वामन उठून उभा राहिला आणि त्याने नम्रतापूर्वक प्रल्हादला नमस्कार केला. प्रल्हाद म्हणाला - "बस."

जरा गळा साफ करीत प्रल्हाद म्हणाला - "तुझ्याहून मोठा माणूस निदान मला तरी कोणी दिसत नाही. तू महान् ज्ञानी आहेस. - तुझ्यासारखं ज्ञान मिळवायला एकाद्या महान् योग्याला सुद्धा सहज दहा वर्षे लागतील. तू आमच्या सारख्या सामान्य माणसात राहतोस म्हणून लोकांना तुझं मूल्य समजत नाही. तू ज्ञानी लोकांच्या सान्निध्यात असतास तर त्यांनी तुझी पूजा केली असती. वेदांताचं अध्ययन करणं एक गोष्ट आहे आणि तो समजून त्याप्रमाणे आचरण करणं ही अगदी वेगळी गोष्ट! तू वेदांत आत्मसात् केला आहेस.



वेदांत तुझ्यात भिनला आहे."

"यात माझा खरोखर काही मोठेपणा नाही. आपले माझ्यावर प्रेम आहे, म्हणून आपण माझ्याबद्दल असे गौरवोद्गार काढीत आहात." वामन नम्रतापूर्वक म्हणाला.


"मला सवड मिळाली तर तुझ्याशी वेदांतावर चर्चा करण्याची माझी फार इच्छा आहे. परमेश्वराची कृपा झाली तर लवकरच मला तशी संधी मिळेल!" असं म्हणत प्रल्हाद तेथून निघून गेला. झाडामागे लपून सुकीर्ति हे बोलणे लक्षपूर्वक ऐकत होता. आता पुढे येऊन तो म्हणाला - "तू तर फारच हुशार आहेस. आपली खूप प्रशंसा करून घेतलीस हं? याला कसं काय अडकवलेस तुझ्या जाळ्यात?"


"ही तर देवाण-पेवाण आहे. मी त्याची तारीफ करतो नि तो माझी!" वामनने प्रश्नाचे उत्तर दिले.

थट्टेच्या सुरात सुकीर्ति म्हणाला - "तुझी प्रशंसा केली म्हणून तो मोठा झाला काय? तुझी प्रशंसा केली यावरूनच हे स्पष्ट होतंय की तो मोठा नाही!"

यावर अमळ नाराज होत वामन म्हणाला - "माझी प्रशंसा केवळ प्रल्हादच करतो, पण त्याला गावातील सगळे लोक मानतात. त्याची प्रशंसा न करणारा माणूस गावात शोधून सापडायचा नाही! तुम्हाला शंका असेल तर गावातल्या कोणालाही विचारा.

भाच्याच्या बोलण्यावर सुकीर्तीचा विश्वास बसना. त्याने गावातल्या एकेकाला विचारायला सुरुवात केली. एका व्यापाऱ्याने प्रल्हादच्या अर्थशास्त्राच्या ज्ञानाची खूप तारीफ केली. तर एका पंडिताने त्याच्या पांडित्याची प्रशंसा केली. एका चित्रकाराने त्याच्या





चित्रकलेतील निपुणतेबद्दल सांगितले, तर एका संगीतकाराने त्याच्या सुरेल संगीताची वाहवा केली. आता सुकीर्तीच्या लक्षात आले की प्रह्लाद एक असामान्य माणूस आहे आणि त्याला अनेक कलांची जाण आहे. पण आपल्या भाच्यात अशी काय विशेष गोष्ट आहे की ज्यावर प्रह्लादने खुश व्हावे हे काही सुकीर्तीच्या लक्षात येईना.

त्याने जेव्हा वामनच्या वडिलांच्या कानांवर सर्व गोष्टी घातल्या तेव्हा ते हसून म्हणाले - “दुसऱ्याची प्रशंसा करण्यात मोठ्यांचा मोठेपणा असतो. वामनची प्रशंसा करून त्यांचा मोठेपणा वाढला, पण त्यामुळे वामन थोडाच मोठा झाला?”

वामनची आई आपल्या भावाला म्हणाली - “प्रह्लादला वामन मध्ये काही

विशेषता आढळली असेल. ती जाणण्याचा मी अनेकांकडून प्रयत्न केला. पण माझ्याकडे कुणी लक्षच घालला तयार नाही. तू प्रह्लादला जाऊन विचार बरं.”

सुकीर्तीला हे रहस्य जाणण्याची तीव्र इच्छा झाली. दुसऱ्याच दिवशी तो प्रह्लादला भेटला. त्याची प्रशंसा करीत त्याने आपला परिचय करून दिला.

प्रसन्न होऊन प्रह्लाद म्हणाला - “मी आपल्याला काय मदत करू बरं? मला जमेल तेवढे आपणासाठी मी अवश्य करीन.”

सुकीर्तीने लगेच वामनबाबत प्रश्न केला - “त्याच्यात आपल्याला काय विशेषता आढळली?”

आश्चर्य प्रकट करीत प्रह्लादने सांगितले - “मला तर वामनची काहीच माहिती नाही. प्रशंसा करण्याची मला सवय आहे.”

“प्रशंसा करण्याची तुम्हाला सवय आहे काय? योग्यता नसताना कुणाची प्रशंसा करणं चुकीचं नाही का? तुमच्या सारख्या मोठ्या माणसाला हे शोभत का?” आवेशात येऊन सुकीर्तीने विचारले.

हसत प्रह्लाद म्हणाला - “कुणाची प्रशंसा करण्यात काय बरं चूक आहे?”

“एकाद्या आळशाला ज्ञानी म्हटल्यामुळे तो बिघडणार नाही का?” सुकीर्तीने विचारले.

“नाही, मी ज्याची प्रशंसा करतो तो सरोसरीच ज्ञानी असेल तर नम्रतापूर्वक लजित होईल. तो ज्ञानी नसेल तर माझ्या प्रशंसेला पात्र होण्याचा प्रयत्न करील!”

प्रह्लाद म्हणाला.

“महाराज, तरी पण प्रशंसा करताना आपण आपली बुद्धि गहाण टाकणं बरं नव्हे. नाहीतर माझ्या भाच्यासारखा माणूस चुकीच्या मार्गाला लागेल. ज्ञानी नसताना तो स्वतःला ज्ञानी समजू लागेल व आपल्या पायावर कुऱ्हाड मारून घेईल.” सुकीर्तीने सल्ला दिला.

यावर प्रह्लाद म्हणाला - “जो खरा ज्ञानी असतो, तो स्वतःच आपल्याला जाणून घेतो. आपण ज्ञानी असल्याचे दुसऱ्यांकडून जाणून घेणे हा शुद्ध मूर्खपणा होय. माझ्या बोलण्याने मी कोणाला ज्ञानी बनवीत नाही, आणि कोणाचा मूर्खपणा नष्ट करू शकत नाही!”

“तरी पण कोणाची प्रशंसा करण्यापूर्वी तो त्या प्रशंसेला पात्र आहे किंवा नाही याचा विचार केला पाहिजे.” सुकीर्ती जोरदार शब्दात म्हणाला.

“दुसऱ्यांच्या बद्दल काही जाणण्यात मी आपल्या वेळेचा दुरुपयोग कशासाठी करू? त्याच वेळात मी काही नव्या

विषयांचं अध्ययन करू शकतो. आळशी लोकांसाठी मी आपला वेळ कशाला घालवू? अशी आळशी माणसं भेटली तर मी थोडी-फार त्यांची प्रशंसा करतो आणि आपल्या मार्गाने पुढे चालू लागतो.” प्रह्लादने आपली विचार-प्रणाली स्पष्ट करून सांगितली.

सुकीर्तीच्या सर्व शंका दूर झाल्या.

घरी येऊन भाच्याला घडलेलं सर्व काही सांगितलं आणि म्हणाला - “प्रह्लादकडून मला बरंच काही शिकायला मिळालं. इधून पुढे मी तुझी प्रशंसा करीत राहीन. दुसरं काही एक बोलणार नाही. खरं म्हणजे तुझ्यासारखा महाज्ञानी जगात विरळाच!” इतकं बोलून मामा आपल्या गावी परत गेला.

आता वामनच्या चांगलं लक्षात आलं की आपण किती पाण्यात आहोत. त्याला आपलीच लाज वाटू लागली. हळू हळू त्याच्यात बदल घडून येऊ लागला. प्रह्लादने आपली प्रशंसा करावी यासाठी त्याने नंतर कधीही प्रयत्न केला नाही.




खोटारडा

लिंभा नावाच्या गावात शंकर नावाचा एक तरुण रहात असे. खोटे बोलायचे अन् इतरांना त्यावर विश्वास ठेवायला लावायचा - अशी त्याची सवय होती. तसे तर सर्वजण त्याला 'खोटारडा' म्हणायचे, पण त्याच वेळी, तो मोठा हुशार असल्याचेही मनोमन मान्य करत. बरबर जरी ते त्याला शिब्या देत, तरी त्याच्या अकलेची तारीफ करत.

एकदा शंकर एका गल्लीतून जात असताना दुसऱ्या एका गावच्या ईश्वरने त्याला म्हटले, "मी जरी तुमच्या गावचा नसलो, तरी तुझ्याबद्दल बरेच काही ऐकून आहे. तू खूप खोटं बोलतोस, अन् तरीही लोक त्यावर विश्वास ठेवतात, असंही ऐकलंय मी. आता माझ्याशीही काहीतरी खोटं बोलून माझा त्यावर विश्वास बसेल, असं करून दाखव पाहू!"

शंकरने ईश्वरकडे एकदा आपावमस्तक पाहत घेतले अन् तो म्हणाला, "खोटं बोलून त्यावर विश्वास ठेवायला लावायची बात सोडून द्या हो! मला तर तुमच्याशी काही बोलायलाही वेळ नाहीय. तिकडे गावच्या तलावाचा बांध फुटलाय. सगळं पाणी शेतात वाहून चाललंय. तेव्हा आता हवे तेवढे मासे पकडून घरी घेऊन जाऊ शकशील पहा." असे म्हणत तो स्वतः तलावाकडे धावत सुटला.

'इतक्या सहजपणे मासे मिळत असतील, तर पकडून घरी न्यायला काय हरकत आहे?' असा विचार करून ईश्वरही तिकडेच पळत सुटला. तिथे पोचल्यावर त्याला असे विसले की, तलाव तर काळोकाळ भरलेला आहे! आता त्याला कडून चुकले की शंकरने आपल्याला खोटे सांगितले अन् त्यावर विश्वास ठेवायलाही भाग पाडले! मनातल्या मनात त्याने शंकरचे कौतुकच केले!



११

(द्वितीय युद्ध संपल्यावर रूपधर इवाकाला पोचण्यासाठी भुतावीळ झाला होता. त्याला फार संकटे झेलावी लागली. या प्रयत्नात त्याचे सर्व साथीदारही मारले गेले. शेवटी तो एकटाच स्वदेशी पोचू शकला. पण अजून त्याचे काष्ठ संपले नाहीत, त्याची रष्ट देवी बुद्धिमती हिने त्याला त्याच्याच हितासाठी युद्ध बनवले अन् त्याचे रूप बदलून टाकले. या अवधीत इवाकामधे -)

द्वितीय युद्ध संपले, अन् त्यातून जगले राजा बनावे, प्रत्येकाच्या मनात हाच एक वाचलेले वीर हळुहळू आपापल्या गावांकडे आशय होता. परत आले, परन्तु बराच काळ लोटला तरी धीरमती आताच कुठे तारुण्यात पदार्पण करत होता. तो लहान बालक असतानाच आपल्यामुळे अशी अफवा पसरली की रूपधर रूपधर युद्धावर गेलेला होता. त्यामुळे त्याला आपला पिता आठवत नव्हता, परन्तु त्याला भेटायला मात्र तो फार अतुसुक होता. अन् घरी येऊन राहिले. या सर्वांचीच अशी इच्छा त्यांच्या परतण्याची मोठ्या आशेने वाट होती की काहीही करून रूपधरची पत्नी पहात होता. रूपधरची काहीच खबर पचमुखी हिच्याशी विवाह करून आपण मिळत नाही असे पाहून त्याला फार

ग्रीक पौराणिक कथा

काळजी वाटू लागली. त्याला तर असेही वाटले की, 'आपला पिता मरून गेल्याची पक्की वार्ता कळली तरी बेहतर! आपली आई पुन्हा कोणाशी लग्न करून मोकळी तरी होऊ शकेल!' आपल्या घरात तळ देऊन राहिलेले अन् आपल्याच इस्टेटीवर मजा मारणारे हे लोक एकदाचे आपापल्या ठिकाणी परत जातील आणि आपली पिळवणूक थांबेल.

इतर सर्व राजपुत्र धीरमतीला असमर्थ समजून त्याच्याच घरात ठाण देऊन राहिले व रूपधरचे पशुधन एकएक करून मारून टाकून खात राहिले. दारू पिऊन ते सर्व खूप धुमाकूळ घालत, नशेत ओरडत की - पद्ममुखी माझीच बायको आहे. घातून आपली कशी सुटका करून घ्यावी; या साऱ्यांना घरातून कसे हाकतून काढावे, हे धीरमतीला समजेनासे झाले.

'आपला पती नक्की जिवन्त परत येणार' यावर पद्ममुखीचा दृढविश्वास होता. एका ज्योतिष्याला गाठून, 'आपला नवरा जिवन्त असून तो नक्की परत येणार' असे ज्योतिषही तिने माहीत करून घेतले होते. त्यामुळे दुसऱ्या लग्नाला ती स्पष्टपणे नकार देत राहिली. पण तिच्याशी लग्न करायला भुत्सुक असणारे राजकुमार मात्र 'तुझा नवरा नक्कीच मेलाय, आता माझ्याशी लग्न कर' असा तिच्यावर दबाव आणत राहिले. त्यांच्या त्रासातून वाचण्यासाठी तिने एक अुपाय योजला. ती त्यांना म्हणाली, "माझ्या सासऱ्याचं प्रेत झाकण्यासाठी मी एक वस्त्र विणत आहे. ते पुरं झालं, की लगेच मी लग्न करीन." राजपुत्रांनी याला सम्मती दर्शवली आणि ते वस्त्र पुरे होण्याची वाट पहात राहिले.



तेव्हापासून पद्ममुखी दिवसभर


विणकाम करून रात्री ते भुसवून टाकी. तीन वर्षे असेच चालत राहिले. शेवटी एकदा राजपुत्रांना 'आपण ठकवले जात आहोत' हे लक्षात आले व पुन्हा दबाव वाडू लागला. ते व्यंगबाणांनी तिला सतावू लागले.

स्वतःच्या डोळ्यांसमोर चालणारा हा अत्याचार धीरमतीला सहन होईना. खूप विचार करून त्याने एक निश्चय केला अन् पैयासला जाऊन नवद्योतला व स्पार्टाला जाऊन प्रतापला भेटून आपल्या पित्याची खबर विचारायचे ठरवले. युद्धक्षेत्रावरून सर्वात अगोदर प्रतापच परत आला होता. तेव्हा त्याला रूपधरबद्दल नक्कीच थोडीफार माहिती असेल, असे त्याला वाटले.

धीरमतीने विचार केला, "आपल्या पित्याच्या मृत्यूच्या वार्तेला पाठिंबा मिळाला तर त्याचे सारे अन्त्य संस्कार करून आपणच

आईचा विवाह करून द्यावा. पण आता या दुष्ट लोकांचे अत्याचार सहन करायचे नाहीत. माझ्या वयाचे किती कितीतरी तरुण चांगले बलवान अन् पराक्रमी आहेत, मीच एकटा काय तो असा दुबळ्यासारखा गप्प बसलो आहे. माझा पिता जिवन्त असल्याचं कळलं तर मात्र परत येऊन या सर्वांचा संहार करीन; मग त्यात माझा जीव गेला तरी बेहतर!" हा विचार पक्का झाल्यावर त्या दिवशी तो सर्व राजकुमारांना म्हणाला, "तुम्ही सर्वजण माझ्या आईशी विवाह करायला भुत्सुक आहात, ठीक आहे. पण तुमचं वागणं मात्र मला मुळीच पसंत नाहीय. अद्या तुम्हा सर्वांना झाडाखाली एकत्र आणून खुलमखुला सांगणार आहे की, आता तुम्ही सर्वजण माझ्या घरातून चालते व्हा. आपापल्या घरी जाऊन काय ती चैन करा. पण आता माझ्या घरात मी हा प्रकार





चालू देणार नाही. तरीही तुम्ही असेच वागत राहिलात तर तुम्हा सर्वांना मी वमसदनास पाठवीन!”

धीरमतीच हे अचानक धैर्य प्राप्त करून घेतो. राजकुमार आश्चर्यात पडले.


दुसऱ्याच दिवशी धीरमतीने दवंडीवाल्याला बोलावून सर्व नागरिकांना चबुतऱ्याजवळ येण्याबद्दल दवंडी पिटावला सांगितले. एका हातात बरछी अन् बरोबर दोन कुवे घेऊन तो स्वतः शूर वीरासारखा चालत तेथे हजर झाला. त्याची दमदार चाल खरोखरच एका राजपुत्राला साजेशी होती. त्याच्या डोळ्यात आत्मविश्वासाचे तेज व चेहऱ्यावर निग्रह दिसत होता. तेथे जमलेल्यांपैकी वडीलधाऱ्या माणसांनी त्याला चबुतऱ्या-वरील स्थानावर बसवले. येथेच पूर्वी त्याचा पिता रूपधरही बसत

असे. हे अग्रस्थान होते. सर्वजण बसल्यावर वृद्ध ऐंगुल बोलू लागला. त्याच्या मुलांपैकी एक रूपधरचा साथीदार होता. फाललोचनच्या हातून मारल्या गेलेल्या श्रीक वीरांपैकी तोही एक होता. दुसरा मुलगा पद्ममुखीशी विवाह करायला इच्छुक राजकुमारांपैकी एक होता. वृद्ध सर्वांना अर्पण म्हणाला “मुलांनो, ही बैठक बोलावून धीरमतीनं चांगलंच केलं. कारण रूपधर गेल्यानंतर इध्याकामधे कधी बैठकच झाली नाही. त्यामुळे नागरिक कधी एकत्र आले नाहीत. आपण सर्व इथे का जमलो आहोत, हे जाणायची माझी इच्छा आहे.”

वृद्धाच्या या बोलण्यामुळे धीरमती अस्वास्त झाला. अर्पण भुभा राहून तो म्हणाला, “आजोबा, या सभेचा प्रबंधक मोच आहे. केवळ आपला त्रास कळवण्यासाठी तुम्हा सर्वांना मी इथं बोलवलंय. माझ्या घराला सध्या दोन संकटांनी घासलंय. माझा सुप्रसिद्ध पिता मला पारखा झालाय. एके काळी तो तुमचा राजा होता. त्यांच्या परत न येण्यामुळेच मी मोठ्या अडचणीत सापडलोय. त्यांच्या अनुपस्थितीचा फायदा घेऊन कित्येक राजकुमार आईशी विवाह करण्यासाठी आमच्या घरात तळ देऊन बसले आहेत. आमचं घर पोखरत आहेत ते! लवकरच माझा सर्वनाश होणार असं वाटू लागलंय मला. इथे अल्पस्थित असणारात काही तत्कायच कायदांनो पित्याची आहेत.

माझ्या आजोबांकडे जाऊन त्यांच्या मुलीला मागणी घालायचं धैर्य त्यांच्यात मुळीच नाहीय. त्यामुळेच आमच्या घरात राहून आमचेच पशु ते मारून खात असतात अन् दारू पिऊन धुमाकूळ घालत असतात. मनाला येईल तसं करत असतात ते. माझा पिता नसल्यामुळे आमचं घर आमचं राहिलेलं नाहीय. माझ्या वडलांनी असा कोणता देशद्रोह केलाय, की ज्यामुळे आम्हाला अशी शिक्षा भोगावी लागत आहे, सांगा! बुलट त्यांनी देशासाठी द्रोहन युद्धात भाग घेऊन खूप पराक्रम गाजवलाय. ते खरोखरच युद्धात मारले गेले असतील, तरी त्यांच्याबद्दल सर्वांना अभिमान वाटायला हवा. पण जे काही घडत आहे, ते ऐकून आपणा सर्वांनाही शरम वाटत असेल असं वाटतंय मला.”

दुर्बुद्धी नावाचा एक माणूस ताबडतोब अर्पण म्हणाला, “धीरमती, तुझ्या आरोपांमध्ये काहीही तथ्य नाही. चूक तर तुझ्या आईचीच आहे. आमच्यावर आरोप करून काय अप्रयोग? गेली तीन वर्ष ती सर्वांना फसवत आली आहे. तिनं आमच्या प्रत्येकाच्या मनात आशा अत्यंत केली. ती म्हणायची की, कापड विणून झालं की लग्न करीन. आम्हा सर्वांनाच तिनं या भ्रमात ठेवलं. चौथं वर्ष अजाडलं तरी तिचं विणकाम संपलंच नाही. संपेलच कसं मुळी ते? कारण दिवसा विणलेलं, रात्री ती असवून टाकायची. तिच्याशी विवाह करायला इच्छुकांच्या वतीनं मी बोलतो



आहे. ऐक, तिला तू आपल्या घरातून बाहेर पाठव अन् तिला आवडणाराशी लग्न करायला सांग. तसं घडलं नाही, अन् पुन्हा ती तशीच सर्वांना फसवत राहिली, तर आम्ही मुळीच ते घर सोडून जाणार नाही. ही गोष्ट म्हणजे अगदी दगडावरची रेघ समज.”

“आपल्या आईला घरातून काढणं मला केवळ अशक्य आहे. शिवाय आपल्या पित्याकडून तिनं हुंडा म्हणून जे आणलं, ते परत करायच्या परिस्थितीत नाहीये ती.” धीरमती म्हणाला.

आणखी एक वृद्ध भुभा राहून म्हणाला, “रूपधर युद्धाला निघण्यापूर्वी मी भविष्य वर्तवलं होतं की, अनेक संकट झेलत वीस वर्षांनी तो परत येईल. मी जे सांगितलं, ते सर्व खरं होत राहिलंय. तेव्हा तो नक्कीच

परत येणार आहे. त्याच्या घरात जे जे ठिप्या येथून राहिले आहेत त्यांचं नष्टचर्य ओढवलेच असं समजा."

"अे! ज्योतिष आपल्या मुलांना ऐकव. आम्हाला पद्ममुखी हवीच. तुझ्या घमक्यांना भीक नाही घालत आम्ही: रूपधर परत आला, तरी आम्हाला घराबाहेर काढायचं घाडस करू शकणार नाही तो." आणखी एकजण बडबडत राहिला.

शेवटी धीरमती म्हणाला, "मला सांगायचं ते मी सांगितलंय! कृपा करून मला एक नाव अन् वीस नावाडी मिळवून दिलेत, तर मी स्पार्टा अन् पैयासला जाऊन आपल्या पित्याची बातमी काढून आणतो. ते जिवन्त असल्याचं कळलं. तर आणखी एक वर्षभर मी हे हाल सहन करीन. त्यांच्या मृत्यूची खबर मिळाली, तर त्यांची अन्त्यक्रिया करून आईचं लग्न मी स्वतःच

लावून देईन. माझ्या या बोलण्यावर सर्वांनी कृपा करून विश्वास ठेवावा."

भाषण संपवल्यावर घरी न जाता धीरमती तडक समुद्रकिनार्यावर जाऊन बसला. तिथे त्याला सहन भेटला. तो रूपधरचा खास मित्र होता. धीरमतीला पाहून तो म्हणाला, "बेटा, तुला पाहून मला फार आनन्द झालाय. पित्यायोग्य पुत्र असल्याचं तू सिद्ध करून दाखवलंयस. इथाकात खूप नावा आहेत. तुझ्यासाठी सर्वात अत्कुष्ट नौकेची सोय मी करून देईन. तू घरी जाऊन इतर आवश्यक सामान जुळवून घेऊन ये."

धीरमती ताबडतोब घरी गेला. त्याला पाहताच सर्व राजकुमार त्याची टिंगल करू लागले. ते म्हणू लागले, "बाप रे! हा तर आमचंच रक्त प्यायला अुठला की! आपण इतके दिवस याला नालायक समजत होतो.



पण हा तर छुपा रस्तुम निघाला!"

दुसरा एकजण म्हणाला, "तो पैयास अन् स्पार्टाला का निघालाय माहीत आहे? तिथून सैन्य आणायला...!"

तिसरा म्हणाला, "एक दिवस हा आपल्या पेयात विष मिसळून मारेल आपल्याला!"

चौथा हेटाळणी करू लागला, "अरे हा तर आता आपल्या बापासारखाच समुद्रात बुडून जाईल, अन् मग याची इस्टेट वाटून घ्यायला किती त्रास होईल आपल्याला!"


त्यांच्या या टीकेची काहीही पर्वा न करता धीरमतीने आपल्या म्हाताऱ्या दासीला प्रवासाची तयारी करून घ्यायला सांगितले.

"जाऊ नको बाळा तू! तुही समुद्र प्रवासाला गेलास तर तुझ्या आईचं काय होईल? हा अघोरी विचार तुझ्या मनात आलाच कसा?" म्हातारी दासी रडत म्हणाली. तिला शान्त करत तो म्हणाला, "अग आजो, हा तर देवाचा निर्णय आहे. आता अडवू नको मला! रात्री आई झोपली,

की निघेन मी. ती स्वतः काही विचारी-पर्यन्त माझ्या प्रवासाबद्दल तिला काहीही न सांगायची शपथ घे पाहू. अन् आता सामानाची अन् भोजनाची व्यवस्था करायला लाग कशी!"

या अवधीत गल्ली गल्लीत फिरून सहनने निपुण नावाडी निवडून समुद्रकिनारी पाठवले. एक अत्तम नौकाही मिळाली. इतक्यात रात्र झाली. इकडे रूपधरच्या घरातील सर्वांनी भरपूर खाणेपिणे अुरकले अन् सर्वजण झोपूनही गेले. इतक्यात सहनने येथून, "प्रवासाची सर्व जप्यत तयारी वाट पहात आहोत." असे सांगितले. अन् तो स्वतः धीरमती बाहेर येण्याची वाट पहात तेथे थांबला.

नंतर दोघे मिळून समुद्रकिनार्यावर पोचले. नावाड्यांनी रूपधरच्या घरून आलेले सामान नौकेत नीट रचले. धीरमती नौकेत चढला, नाविकांनी मुकाणू संभाळले, नांगर अुचलला अन् नाव पुढे सरकली. हवा अनुकूल होती. नाव पैयासकडे निघाली.



‘चान्दोबाच्या’ बातम्या

सर्वात लहान

आपल्या लोकसभेच्या निवडणुका नुकत्याच संपल्या, त्याचबरोबर विधानसभेच्या निवडणुकाही झाल्या. काही वर्षे राष्ट्रपति शासन चालू असलेल्या जम्मू-काश्मीर मध्येही निवडणुका झाल्या. आपल्या देशातील सर्वात लहान मतदान-केन्द्रही इथेच आहे. लडाख जिल्ह्यातील हताफाता येथे फक्त नवू मतवाल्यांसाठी एका मतदान-केन्द्राची व्यवस्था केली गेली. हे गाव समुद्रसपाटीपासून ५,००० फूट उंचीवर

आहे.

जगात सर्वात जास्त लोकसंख्या असलेल्या चीनच्या तिबेटमध्येही एका गावात फक्त तीनच माणसे रहातात. तिबेटची राजधानी ल्हासा पासून ५५० कि.मी. दूर अग्रेय दिशेला य्मेन गाव आहे. तेथे ७२ वर्षांचा वृद्ध बाप व त्याच्या दोन मुली रहातात. आतापर्यंत गावप्रमुख म्हातारा बाप होता, पण आता ती जागा त्याच्या मोठ्या मुलीने घेतली आहे.


सर्वात अंच

मलेशियातील कौलालंपुरमध्ये जगातील सर्वात अंच इमारतीचे काम पुरे होत आहे. ‘पेट्रोनास टॉवर’ बनता बनता टी.व्ही. अँटीनासह इमारतीची अंची ४४५ मीटर होईल. अमेरिकेतील शिकागो नगरातील ‘सेयर्स टॉवर’ ची अंची ४३५ मीटर्स आहे.

सर्वात मोठे

चीनचे आणखी एक वैशिष्ट्य आहे. अशियातील सर्वात मोठे रेल्वे-स्टेशन बीजिंगमध्ये आहे. येथे एकाच वेळी ६० ते ९० गाड्यांचे आवागमन चालू असते. असे म्हणतात की दररोज ६,००,००० प्रवासी या स्टेशनचा उपयोग करत असतात. जानेवारीच्या तिसऱ्या आठवड्यात या स्टेशनच्या शुद्धाटन समारंभाचे अध्यक्षस्थान चीनचे प्रधानमंत्री ली पेग यांनी भूषवले होते. चीनचे नेता मानले तुंग यांचे धातुचे मोठे चित्र असलेल्या मानले तुंग नावाच्या गाडीला अध्यक्षानी हिरवा झेंडा दाखवून स्टेशनचे शुद्धाटन केले. २०,००० मजुरांच्या मदतीने हे स्टेशन बांधायला एकूण तीन वर्षे लागली.

आशियातीलच आणखी एक देश थायलंड याची राजधानी बँकॉकमध्ये जगातील सर्वात मोठे रेस्टॉरंट आहे. हे रेस्टॉरंट ३.३४ एकर एवढ्या जमिनीवर विस्तारलेले असून त्याचे नाव आहे ‘रॉयल ड्रगॉन’ या रेस्टॉरंटमध्ये एकूण ९,२०० माणसे काम करतात. त्यातील १९४० नोकर म्हणजे तेथील स्त्री-पुरुष वेटर्स. हे सर्व रोलर स्केट्स वर फिरत असतात. ३२५ अंशतम स्वयंपाकी स्वयंपाकाचे काम पहातात. एकाच वेळी ५,००० माणसे येथे बसून खाऊ शकतात. पहावे तेव्हा रेस्टॉरंटमध्ये गर्दीच गर्दी असते. दरतासाला येथे ३,००० पदार्थ बनवले जात असतात. आपल्याला वाटेला की जेवणाचे दालन खूप मोठे असेल. पण तसे नसून निरतिराख्या दालनात मिळून ही सोय केलेली आहे.



रक्षणकर्ता राक्षस

दुर्धनिश्चयी विक्रमादित्य पुन्हा झाडाकडे गेला. शव अंतरून पुढे निघाल्यावर त्यातील वेताळ म्हणाला, “राजा तुझी सहनशक्ती अन् निश्चय पाहून असं वाटतंय की, आपलं ध्येय पूर्ण करण्यासाठी जरूर तर तू आयुष्यभरही या स्मशानातच राहशील. जीवनाच्या काही कठोर सत्यांशी अजून तुझी ओळख झालेली नसावीसं दिसतंय. हा, कदाचित असही असेल की, सर्व काही माहीत असून त्या सगळ्याला तोंड द्यायच्या तयारीनं तू कंबर कसलेली असावीस. मग मात्र तुझ्या साहसाला दाद द्यायला हवी. पण आणखी एका विषयाचा परिचय करून घेणं तुला अत्यावश्यक आहे. काही माणसं पराकोटीची स्वार्थी असतात. आपला काही फायदा होणार नसला तरी, केवळ दुसऱ्याचं नुकसान करायला ते टपलेले असतात. त्यांची बुद्धीच वक्र असते. विचारपद्धती कुटील अन् कारस्थानपूर्ण असते. असल्याच एकाद्या माणसाच्या ताबडीत सापडून तू

वेताळ कथा



चुपचाप हे कष्ट अुपसत असावास अशी मला शंका वाटतेय. माझी शंका बरोबर असेल तर, मी तुला असं सुचवतो की, तू हा हट्ट सोडून दे. आपल्या राज्यात जाऊन सुखानं कालक्रमणा कर. यातच तुझं हित आहे. वेंकटेश नावाच्या एका दुष्टाची गोष्ट ऐक माझ्या तोंडून. त्याला बिन कष्टानं भरपूर संपत्ती मिळाली होती. पण या अहंकारी प्राण्यानं त्याच्याकडे सल्ला मागायला येणाऱ्यांना भयंकर अडचणीत टाकलं. तुला सावध करण्यासाठीच मी ही गोष्ट सांगतो आहे. गोष्ट ऐकताना तुझी थोडी करमणूकही होईल अन् चालण्याचे कष्ट विसरायला होतील. गोष्ट नीट लक्षपूर्वक ऐक.” आणि वेताळ सांगू लागला.

एका गावात वेंकटेश नावाचा एक तरुण रहात असे. त्याचे आईबाप त्याच्या अगदी

लहानपणीच अपघाताने नदीत बुडून मेले. स्वतःचे इतरे कोणी जवळचे नातेवाईकही नव्हते बिचाऱ्याला! या लहान लेकराला मग आसपासच्या लोकांनीच वाढवले. कोणी त्याच्यासाठी कपडे शिवी, कोणी दूध पाजी, तर कोणी काही खायला घाली. गावपाटलांनी त्याला गावच्या शाळेत घातले व तिथे जितके शिकणे शक्य होते, व तितके शिकवले. त्याच्यासाठी लागणारी वह्या-पुस्तके व इतर शालेय साहित्य ते स्वतःच त्याला खरेदी करून देत. पण गावची शाळा सातव्या इयत्तेपर्यंतच होती. पुढे स्वतः खर्च सोसून त्याला शहरात शिकवायची व्यवस्था कोण करणार? तो स्वतः समजूतदार होता. परिस्थितीची जाणीव असल्यामुळे बारा-तेराव्या वयापासूनच कुठेकुठे कामं करून तो आपलं पोट भरू लागला. फुरसत मिळाली की गावच्या पंडितांच्या आश्रयाला जाऊन त्यांच्याकडून थोड-फार ज्ञान मिळवी. त्याची ज्ञानलालसा पाहून हे पंडित लोकही त्याला आवडीने व्यवहारज्ञान शिकवत. त्याच्या शंकांची उत्तरे देत. यामुळे तो बोलण्यात हजरजबाबी व चतुर झाला.

त्याच गावात सौदामिनी नावाची एक तरुणी होती. एके दिवशी तिला मोठं विचित्र स्वप्न पडलं. स्वप्नात तिला एक वैरागी दिसला. तो म्हणाला, “योग्य माणसाशी विवाह केलास, तर आयुष्य सुखात जाईल तुझं.”

सौदामिनीनं विचारलं, “तो माणूस

योग्य आहे, हे कसं ओळखायचं?” वैरागी भुत्तरला, “ज्या माणसाला तू - ‘आकाशात किती तारे आहेत?’ असं विचारल्यावर त्याच्याकडून ‘विवाहा नंतर मोजू या की!’ असं भुत्तर येईल, तोच माणूस योग्य पती होईल शकेल.”

जागी झाल्यावर ‘आपल्याला असं स्वप्न कसं काय पडलं?’ याचंच सौदामिनीला मोठं आश्चर्य वाटलं. पण ही गोष्ट तो घरात कुणाजवळही बोलली नाही.

त्या दिवशी दुपारी सौदामिनी आपल्या मैत्रिणींबरोबर आमराईत गेली. तिथे लपंडाव खेळताखेळता ती एका झाडामागे लपायला गेली अन् चुकून तिथून जाणाऱ्या एका सापाच्या शेपटीवर तिने पाय ठेवला.

साप ताबडतोब फणा भुभारून तिला डसणार, इतक्यात कोणी तरी हात पकडून तिला बाजूला खेचले व सापही घाबरून सळसळत वेगानं तिथून निघून गेला.

बळून पाहिल्यावर सौदामिनीला असे दिसले की आपला हात पकडून आपला जीव वाचवणारा माणूस वेंकटेशच आहे. तिचा हात पकडून बाजूला खेचल्यावर तिच्या सौंदर्यावर मुग्ध झालेला वेंकटेश टक लावून तिच्या तोंडाकडेच पहात होता!

तशी तर वेंकटेशला सौदामिनी ओळखत होतीच; पण इतक्या जवळून तिने त्याला कधीच पाहिला नव्हता. तिला तर असा भास झाला की वेषांतर करून देशात भ्रमण करणारा हा कुणी राजकुमारच असावा.

“माझा जीव वाचवल्याबद्दल




धन्यवाद!” ती हळूच पुटपुटली.

“होय, केवळ तुझा जीव वाचवण्यासाठीच मी स्पर्श केला तुला. पण अशी मधुर अनुभूती मी कधीच अनुभवली नव्हती. तेंव्हा, खरं तर मीच आभारी आहे तुझा!” वेंकटेश मजेनं म्हणाला.

सौदामिनीच्या मनात अचानक विचार चमकला, “हा वेंकटेशच तर माझ्यासाठी योग्य पती नव्हे?” तिने ताबडतोब त्याला विचारलं, “खूपच हुशार वाटतोस की! मग आकाशात किती नक्षत्रं आहेत, हे सांगू शकशील?”

“हं, सांगू शकतो. पण माझ्या भुत्तरानं तू नाराज होशील अशी भीती वाटतेय मला.” वेंकटेश बोलला.

“नाही, नाही, मुळीच नाराज नाही होणार. सांग बरं!” सौदामिनीनं वायदा



केला.

“पुष्कळ वर्ष खर्चून मोठ्या कष्टानं मी नक्षत्र मोजून काढलीच. पण शेवटी मोजणी पुरी झाल्यावर मनात शंका आली की, बहुधा एक दोन तारे मोजलेच नाहीत मी! पण पुन्हा एकदा तेच काम करण्याइतकी शक्ती नाही माझ्यात. तेव्हा आता असा विचार आहे की माझ्याप्रमाणेच नक्षत्र मोजू इच्छिणाऱ्या मुलींशी लग्न करावं. दोघांनी मिळून मोजली तर नक्षत्र मोजायचं हे काम यशस्वी होऊ शकेल.” वेंकटेश म्हणाला.

त्याचं हे अुत्तर ऐकताच सौदामिनीने ‘हाच आपला योग्य पती असल्याचा’ निर्णय घेतला. आपल्याच विचारांची लज्जा वाटून ती तिथून एकदम पळून गेली.

घरी पोचल्यावर शशिकान्त नावाचा एक युवक आपल्या आई बाबांशी बोलत

असलेला तिला दिसला. ‘सौदामिनीवर आपलं फार प्रेम असून, तिच्याशी विवाह करायची इच्छा असल्याबद्दल’ तो बोलत होता.

हा विवाह घडला तर तिच्या आईबाबांना हजार मोहरा द्यायला तयार असल्याचंही तो सांगत होता. त्याच्या या प्रस्तावाला आपली संतोषपूर्वक संमती असल्याचं आईबाबाही सांगत होते. थोड्या वेळानं शशिकान्त निघून गेल्यावर सौदामिनीनं आपल्या आईला आपलं स्वप्न व आभारार्थ घडलेल्या घटनेबद्दल सांगितलं. तिने स्पष्ट सांगून टाकलं की, ‘मी लग्न केलं, तर वेंकटेशाशीच करीन.’ आईनं ही गोष्ट पतीला सांगितली.

सौदामिनीचे बाबा ते ऐकून रागाने यरयरत म्हणाले, “स्वप्न मुळीच खरी नसतात; काही अर्थ नसतो त्यात. वेंकटेश सुंदर, घट्टाकट्टा आहे, म्हणून आपली सौदामिनी खुश झाली त्याच्यावर. पण ज्याच्याजवळ फुटकी कवडीसुद्धा नाही. अशा माणसाशी तिचं लग्न कसं करून देऊ? काहीही होवो, मी तिचं लग्न शशिकान्तशीच लावून देणार.”

आपले बाबा किती हट्टी आहेत, हे सौदामिनी चांगलं ओळखून होती. म्हणून ती त्यांना म्हणाली, “मला एक संधी द्या बाबा! माझं स्वप्न खोटं नसल्याचं सिद्ध करून देईन मी. एक वर्षभर लग्न पुढे ढकला माझं. तेवढ्या अवधीत वेंकटेशने शशिकान्तपेक्षाही जास्त धन कमवून, दाखवलं

तर माझं लग्न त्याच्याशी लावून द्या.”

यावर सौदामिनीचे बाबा जोरात हसून म्हणाले, “हं! वेंकटेश काय एका वर्षात लाख मोहरा मिळवू शकेल? शशिकान्त लक्षपती असल्याचं तुला माहीत नसेल कदाचित. म्हणूनच असलं काहीतरी बडबडत आहेस तू.”

“तो माझ्यासाठी खरोखरच योग्य असेल, तर नक्कीच कमवू शकेल. माझं स्वप्न खरंच ठरेल.” सौदामिनी विश्वासपूर्ण स्वरात म्हणाली.

बाबांनी अट मान्य केली अन् सौदामिनीनं वेंकटेशला निरोप पाठवला.

आता वेंकटेशनंही सौदामिनीशीच लग्न करायचं पकं ठरवलं. अन् धन कमवायचा निश्चय करून तो शहरात निघून गेला. तिथं त्यानं हरत-हेची कामं केली. काही महिने निघून गेले; पण तो एक हजार मोहराही जमवू शकला नाही. लाख मोहरा मिळवणं आता त्याला असाध्य वाटू लागलं, अन् तो निराश आला.

अशातच एक दिवस त्यानं एका बैराग्याला बैलाच्या हल्ल्यातून वाचवलं. त्यानं तसं केलं नसतं, तर बैरागी नक्की मेलाच असता. खूप खूश होऊन बैराग्यानं वेंकटेशाची चौकशी केली. मग तो म्हणाला, “अरे बेटा, इतक्या थोड्या काळात इतकी मोठी रक्कम मिळवण्याचा एकच मार्ग आहे. पण तो मोठा धोक्याचा आहे. करशील धाडस?”


वेंकटेश म्हणाला, “आता या प्रयत्नात



प्राण गेला तरी चालेल, पण मी मागे सरणार नाही.”

बैराग्यानं सांगितलं की, शहरापासून कोसभर अंतरावर एक जंगल आहे. तिथल्या डोंगरात एक गुहा आहे. या गुहेत करोडो मोहरा असून, त्या घनाचं एक राक्षस रक्षण करत असतो. त्याच्या तावडीतून वाचून धन मिळवणं कठीण आहे.

बैराग्याच्या वर्णनाप्रमाणे शोधत वेंकटेश ताबडतोब जंगलात गेला. खूप शोधल्यावर त्याला ती गुहाही सापडली. गुहेसमोर तो राक्षस एकाद्या खडकासारखा बसून शोपला होता. त्याला पाहिल्याबरोबर वेंकटेशचं धाबंच दणाणलं! पण धीर एकवटून तो गुहेजवळ गेला. तिथं पोचल्याबरोबर एकदम जागा होऊन राक्षसानं त्याचा हात पकडला. कठोर आवाजात तो म्हणाला, “मला



चकवायचा विचार आहे काय? हँ!" अन् तो जोराने हुंकारत राहिला.

वेंकटेश त्याला वावरला तर खराच! पण आपलं अदृष्ट आठवून स्वतःला सावरून त्यानं आपली रामकहाणी राक्षसाला सांगितली.

"ओहो! तुला बैराग्यानं पाठवलं होय?" असं म्हणत राक्षसानं आनन्दानं आपलं डोकं हलवलं आणि तो वेंकटेशला स्वतःच आपली हकिकत सांगू लागला.

राक्षसानं सांगितल्याप्रमाणं सौदामिनी ही त्याची पूर्वजन्मीची मुलगी होती. त्यानं तिला न आवडणाऱ्या माणसाशी तिचं जबरदस्तीनं लग्न लावून दिलं. सौदामिनीनं आत्महत्या केली. पूर्वजन्मी केलेल्या पापामुळे तो राक्षस बनला. 'सौदामिनीला आपण आवडत नाही' हे माहीत असूनही

तिच्याशी लग्न केल्यामुळे तिचा तो पती या जन्मी बैरागी बनला. दोघांनाही आपापल्या पूर्वजन्माची माहिती असल्यामुळे केलेलं पाप धुवून टाकायच्या प्रयत्नात दोघेही होते. सौदामिनीला स्वप्नात हा बैरागीच दिसला होता; अन् त्यानंच तिला वेंकटेशवर प्रेम करायची प्रेरणा दिली. कारण वेंकटेश हाच तिचा पूर्व जन्मीचा प्रियकरही होता.

ही सर्व हकिकत जाणून वेंकटेश खूश झाला. अन् आशेनं त्यानं विचारलं, "मग नक्की मदत करशील न मला?"

"हो, नक्कीच करीन. पण तूही माझ्यावर एक अपकार करायला हवास." "का नाही करणार? अपकार नव्हे, तर काय अपकार करीन मी?" वेंकटेश बोलला.

"ऐक, मी तुला दोन लाख मोहरा देईन. तुरं अन् सौदामिनीचं लग्नही होईल. पण एक वर्षाच्या आत तू असं एक लग्न करून घायबस की जिथे वर अन् वधू एकमेकांना आवडत नसतील." राक्षसाने अट सांगितली.

"पण यामुळं तुला कसला फायदा होणार?" वेंकटेशनं विचारलं. धणभर थांबून राक्षस म्हणाला, "ऐक नीट. या गुहेतलं धन अक्षय आहे. जितकं धन आपण काढू, तितकं पुन्हा आपोआप जमा होतं. म्हणून राजदिवस त्याचं रक्षण करणं आवश्यक आहे. या जन्मी सौदामिनीचं शशिकान्तशी लग्न झालं असतं, तर तिचा बाप राक्षस होऊन माझ्या जागी आला

असता. परस्पर प्रेम नसूनही जबरदस्तीनं झालेल्या विवाहामुळेच मला अन् बैराग्यालाही मुक्ति मिळेल. आमच्या जागी दोन पाण्यांची स्थापना होणं आवश्यक आहे. आता कळली ना माझी गरज तुला?"

संकोचानं वेंकटेशनं विचारलं, "अन् असं लग्न होअू न शकलं तर?"

या प्रश्नावर खदखदून हसत राक्षस म्हणाला, "सूर्ख कुठचा! अशी लग्न थांबवायच्या विचारात आहेस का? हे काम पूर्ण केल्यामुळे तशी तर आम्हा दोघांना मुक्ती मिळेलच. पण तुला माहीतच आहे की या गुहेत अक्षय निधि आहे. तेंव्हा इथे एका पहारेकच्याची आवश्यकता आहेच ना? हे तेंव्हाच शक्य होईल की जेव्हा जबरदस्तीनं असं लग्न होईल."

वेंकटेश म्हणाला, "ठीक आहे. मी

प्रयत्न चालू ठेवीन."

"हं, ठीक. या प्रयत्नात रहा. आता इथून निघून सरळ घरी जा. तुझ्या घरात दोन लाख मोहरा असतील. आपल्या इच्छे प्रमाणे सौदामिनीशी लग्न करून सुखानं रहा. मला दिलेलं वचन विसरू नकोस." राक्षस म्हणाला.

यानन्तर राक्षसानं सांगितल्याप्रमाणे घडत गेलं.

सौदामिनी वेंकटेशच्या लग्नानन्तर सहा महिन्यांनी वसुदत्त नावाचा एक माणूस वेंकटेशच्या घरी येऊन म्हणाला, "माझ्या मुलीचा एका नालायक माणसाशी लग्न करायचा विचार आहे, मला ते मुलीच पसन्त नाहीय. तू अगोदर गरीब होतास. मग सांग बरं, असा काही मार्ग आहे का, की ज्यामुळे माझ्या मुलीचा प्रियकर तुझ्याप्रमाणे धनवान बनू शकेल?"



वेंकटेश चिडून म्हणाला, "ही गोष्ट तर मुलीच्या प्रियकराने विचारयला हवी. तू नव्हे!"

"पण तो तर काहीच ऐकायला तयार नाही. जसा आहे, त्याच परिस्थितीत लग्न करायचंय त्याला." वसुदत्त म्हणाला. वेंकटेशने विचारलं, "मग तुझ्या मुलीचं काय म्हणणं आहे?"

वसुदत्त अुत्तरला, "तिलाही धनाची मुळीच अपेक्षा नाही."

थोडा विचार करून वेंकटेश म्हणाला, "लहान आहे अजून ती! पैशातच परमेश्वर आहे, हे कळलं नाहीय तिला. तू तिच्या बोलण्याची मुळीच पर्वा करू नकोस. त्या दरिद्रयाशी मुळीच तिचं लग्न करून देऊ नकोस. मी अन् सौदामिनी सुखात आहोत याचं कारण धनच!"

मोठ्या आनंदाने वसुदेव तिथून निघून गेला.

इतकी गोष्ट सांगून वेताळ विक्रमला म्हणाला, "राजा, वेंकटेशने वसुदेवला दिलेला सल्ला माझ्या दृष्टीनं द्रोहबुद्धीनं

भरलेला आहे. वसुदत्तची मुलगी जर लग्नाला नकार देत आहे, तर जबरदस्ती करणं चूक आहे. ती आत्महत्या करायला ही मारोपुढे पहाणार नाही. असल्या सल्ल्यानं कुणाचं भलं होणार नाहीय. शुलट हानीच होईल. माझी ही शंका तू दूर केली नाहीस, तर तुझं मस्तक धडावेगळं होईल."

विक्रम अुत्तरादाखल म्हणाला, "ज्या रक्षणकर्त्या राक्षसानं त्याच्यावर अुपकार केले, त्याला मदत केली, त्याचं ऋण चुकवणं हे वेंकटेशचं कर्तव्य आहे. ते काम करायचं वचनही दिलंय त्यानं. वचन न पाळणं हे पाप आहे. वसुदत्तला दया दाखवून स्वतः पापी बनायची काहीही आवश्यकता नाही. राक्षसाच्या गुहेत अत्यंत आकर्षणशक्ती आहे. त्यामुळे प्रभावित होऊन कित्येक वधुपिते तिथले पहारेकरी बनायला तयार होतीलच."

राजाचं मौन भंग करण्यात सफल झालेला वेताळ प्रेतासह अदृश्य होऊन पुन्हा आडावर जाऊन बसला.



समुद्र-किनाऱ्यावर सहल - ७

गोवा


मुळपाठ : मीरा नायर ♦ चित्रकारी : गौतम सेम णर्जी

गोव्याच्या जन्माबाबत एक दंतकथा आहे. एकदा महर्षि परशुराम ध्यान करण्यासाठी उपयुक्त अशा जागेचा शोध करीत होते. त्यांनी एक बाण सोडला. त्याचा विचार होता की हा बाण जेथे पडेल, त्या जागेवर तपश्चर्या करायची. बाण अरबी समुद्रावर पडला. बाण पडताच तेथील पाणी हटू लागले नि एक सुंदर रिव्वाबार भू-प्रवेश बर आला. आज आपण ज्याला गोवा म्हणतो तो हा प्रदेश!

पुरातत्त्व वैज्ञानिकांच्या मतानुसार इसवी सनापूर्वी तिसऱ्या शतकात गोवापुर नावाचे एक महत्त्वाचे बंदर होते. ते अरबी देशांशी समुद्री मार्गाने होणाऱ्या व्यापारासाठी फार सोयीचे होते. पंधराव्या शतकापर्यंत येथे हिंदू राजे राज्य करीत असत. नंतर ते विजापुरच्या आदिलशाही सुलतानांच्या ताब्यात आले. सन् १५१० मध्ये पोर्तुगीजांनी यावर कब्जा मिळवला. त्यांनी येथे ४५१ वर्षे राज्य केले. डिसेंबर १९६१ मध्ये भारतीय सेनेने गोव्याक प्रवेश केला आणि मग ती भारताचा एक भाग बनला.

गोव्याचा समुद्र-किनारा १०५ किलो मीटर लांब आहे. उत्तरेकडील तरेखोल पासून दक्षिणेकडील पोलेम पर्यंत काही ठिकाणी सोनेरी-स्पेरी वाळूने भरलेला लांबच लांब समुद्र-किनारा आहे, तर काही ठिकाणी टेकड्या आहेत. कोठे कोठे नद्या समुद्रात विलीन होताना दिसतात. पोर्तुगीजांनी समुद्र-किनाऱ्यावरील जवळ जवळ सर्व टेकड्यांवर किल्ले बांधले.

या किल्ल्यात आम्बादचा किल्ला सर्वात सुंदर आहे. किल्ल्यात मोठ्या पाण्याचे अनेक झरे होते, म्हणून पोर्तुगीजांनी याचे नाव देवले अगुआडा (पोर्तुगीज मध्ये पाण्याला म्हणतात 'अगुआ'). हिंदी महासागर व अरबी समुद्र यातील दीर्घ अगुआडा किल्ल्याची एक चिंत



अल्फारन्सो-द-अलुकर्कने सन १५१० मध्ये गोवा काबीज केला.



रोना-पावला करून जमिनीचे शेवटचे टोक



संत फ्रांसिस जेवियर

प्रवास संपवून जमुआडा मधील गोड पाणी पिऊन नाविक संतुष्ट होत असत. पोर्तुगीजांच्या काळात जमुआडा आणि रीस मेगोस या किल्ल्यांचा तुलगासारखा उपयोग केला जात असे व आज ही तसाच होती. गोव्याचे सुप्रसिद्ध समुद्र-किनारे किल्ल्यांच्या उंच प्राचीरांना जोडतात. हासरात, चापोरा, बागाटोर, बागा, कलंगुड, अंजुना, गेंसुर डिवस आणि रोना पावला हे उत्तर गोव्याचे प्रसिद्ध वालुकामय समुद्र-किनारे आहेत. परदेशी प्रवाशांना धनुष्याच्या आकाराचा कलंगुड किनारा फार आवडतो. रोना पावला हे नाव एका व्हाइसरॉयच्या मुलीच्या नावावरून ठेवण्यात आले आहे. आपल्या मच्छीमार प्रेमिकांशी लग्न करण्याची परवानगी न मिळाल्यामुळे तिने येथील एका टेकडीवरून उडी मारून आत्महत्या केली होती. वेव्हा गोवा म्हणजे जुना गोवा पणजीपासून नऊ किलोमीटर अंतरावर आहे. सोळाव्या शतकात ही गोव्याची राजधानी होती. त्या काळी वेव्हा गोव्याचे वैभव पोर्तुगालची राजधानी लिस्बनहून अधिक होते असे म्हणतात. नदीच्या किनाऱ्यावर गोव्याचे प्रतीक म्हणून व्हाइसरॉयचे प्रवेशद्वार (व्हाइसरॉयज आर्क) बांधलेले आहे. गोव्याचा प्रत्येक व्हाइसरॉय या द्वारातून गोव्यात प्रवेश करीत असे. प्रसिद्ध दर्यावर्दी संशोधक वास्को-ड-गामाच्या स्मरणार्थ हे द्वार बांधण्यात आले. वास्को-गामाने युरोपतून भारताला येण्याचा समुद्री मार्ग शोधून काढला होता. या द्वारापासून जवळच संत कजेतानचे चर्च आहे. ते रोम येथील सेंट पीटर बॅसिलिका सारखे बनविले आहे.

संत कजेतान चर्च समोरच ते कथीडुल आहे. हे आशियातील सर्वात प्राचीन व विशाल चर्चमधील एक चर्च आहे.




येथील घंटेला सिनो डो ओरी म्हणजेच सोन्याची घंटा म्हणतात. या घंटेचा आवाज मोठा भारदस्त नि गंभीर आहे.


या दोन्ही चर्च जवळच गोव्यातील अत्यंत महत्त्वाचे व प्रसिद्ध चर्च आहे. डॉम येशू बॅसिलिका. याला सेंट फ्रांसिस जेवियरचे चर्च ही म्हणतात. गोव्यातील प्रमुख संत फ्रांसिस जेवियरचा मृत देह या चर्च मध्ये ठेवलेला आहे.

फ्रांसिस जेवियर यांचा जन्म एप्रिल १५०६ मध्ये स्पेन मधील तवारे येथे झाला. कॉलेजात शिकत असतानाच आपले एक वर्ग-मित्र इग्नेशियस लॉबोला यांच्या प्रेरणेने त्यांनी आभरण प्रभुसेवा करण्याचे व्रत घेतले. ८ मे १५४२ रोजी ते गोव्यात आले. त्यांनी कोकणी व पोर्तुगालची भाषा पोर्तुगीज मधून खिश्चन धर्माचा प्रचार केला. काही महिनेच गोव्यात राहून त्यांनी येशू ख्रिस्ताच्या उपदेशांचा जनतेत प्रचार केला. येथून पुढे ते तमिळनाडूच्या किनारपट्टी वरील प्रदेश, श्रीलंका इत्यादि ठिकाणी गेले. नंतर ते जपान व चीन मध्ये गेले. ३ डिसेंबर १५५१ रोजी चीन मधील सीधियात डेटावर त्यांना मृत्यू आला. दोन वर्षांनी जेव्हा व्हड्यातून त्यांचे शव बाहेर काढले गेले, तेव्हा ते जसेच्या तसे राहिलेले पाहून लोकांना मोठे आश्चर्य वाटले. नंतर त्यांचे शव गोव्यात आणले गेले. अनेक वर्षे लोटल्यावर ही आज संत सेवियरच्या मृत वेष्टात काहीही विकार आलेला नाही. तो थोडा कुश द्राव्यासारखा दिसतो. दर दहा वर्षातून एकदा डॉम येशू चर्चपासून 'से' कथीडुल पर्यंत एक मिरवणूक काढण्यात येते. तेव्हा जगातील अनेक देशातून खिश्चन भक्त इथे येतात.

डॉम येशू चर्चच्या समोर एका डोंगरावर संत योनिक्वाचे चर्च व एक काग्वेड (साडवी मठ) आहे. पूर्व आशियातील खिश्चन राष्ट्रांचे हे सर्वात



डॉम येशू बॅसिलिका



गोवा जेतीप्रधान राज्य आहे. तांदूळ हे येथील प्रमुख पीक होय.

मोठे निवासस्थान (नगरी) आहे.

गोल्याची राजधानी पणजी मांडवी नदीच्या दक्षिण-किनाऱ्यावर वसलेली आहे. येथील सचिवालय-सुवन गोल्याची एक अति-प्राचीन इमारत आहे. कोणे एके काळी येथे बादलशाहाना महाल होता. याच्या बाव्या बाजूला गोल्याचे संमोहन-तज्ज आहे फारिआ यांचा काशाचा बनविलेला पुतळा आहे. त्यांचं संपूर्ण ताव जोसे करटाडिओ डि फारिआ. त्यांनी तरुणपणीच गोव्याहून पोर्तुगालला शिक्षणासाठी प्रयाण केले. नंतर ते पाद्री, वैज्ञानिक व चिकित्सक बनले. त्यांना संमोहन-विद्येचा जनक मानले जाते. संमोहन हे एक शास्त्र आहे आणि मानसिक रोग्याला योग्य त्या सुचना देऊन त्याच्यावर शारीरिक उपचार हो करता येतो असे प्रतिपादन त्यांनी सर्वप्रथम केले. प्रसिद्ध फ्रेंच कादंबरीकार अलेक्झेंडर ड्युमाने आपल्या द माउट ऑफ मॉंटे क्रिस्टो नावाच्या कादंबरीत वेदया साबूचे जे वर्णन केले आहे ते आहे फारिआला पाहून केले असे काही लोक म्हणतात.

पणजीच्या दक्षिण-पूर्वेला काही किलोमीटर अंतरावर शंकराचे प्रसिद्ध मोगी मंदिर आहे. या मंदिराच्या नावाची गोष्ट अशी आहे. एकदा कैलास पर्वतावर शिव आणि पार्वती यांचे मंडण झाले. पार्वती रामाकृत उरलीवर आली. ती

आवे फारिआचा पुतळा

जेव्हा येथे जंगलात हिंडत होती, तेव्हा तिला एक वाघ येताना दिसला. तेव्हा पार्वतीच्या मुखातून शब्द बाहेर पडले - "वाहि मां गिरीश!" अशा प्रकारे येथे बनलेल्या मंदिराचे नाव पडले - मां गिरीश. यातूनच मांघीश शब्द आला आणि शेवटी त्याचे रूप झाले - मोगीशी.

श्री मोगीशी मंदिर



AMRITA BHARATI,
BHARATIYA VIDYA BHAVAN 1996



दृष्टिकोण

बुंदानात श्रीनाथ नावाचा एक पंडित गुरुकुल चालवीत असे. त्याचे दोन शिष्य होते - गदाधर नि विद्याधर. दोघे जानी दोस्त होते.

अध्ययन संपल्यावर दोघे आपापल्या गावी गेले. गदाधरने आपल्या गावात एक शाळा सुरू केली. गावातील सर्व लोक त्याच्या शिकवण्याच्या पद्धतीची तारीफ करीत. त्याची चांगली मिळकत पाहून त्याच गावातील एकाने आपली मुलगी दमयंती हिचे त्याच्याशी लग्न करून दिले. दमयंतीला सुंदर नावाचा एक मुलगा झाला. आई-बाप मोठ्या प्रेमाने बालकाचे संगोपन करू लागले. त्यांनी त्याचे नाव ठेवले सुंदर.

एकदा विद्याधर आपली पत्नी अनसूया आणि दोन वर्षाचा मुलगा चंद्र यांना घेऊन गदाधरच्या घरी आला. दोन्ही मित्र खूप दिवसांनी एकमेकांना भेटले. दोघांनी आपापल्या व्यवसायाबाबत खूप गप्पा-गोष्टी

केल्या. गदाधरने जेव्हा आपल्या शाळेबाबत सर्व माहिती सांगितली तेव्हा विद्याधर म्हणाला - "मी व्यापारात खूप पैसा कमवला. आता केव्हा तरी तुम्ही दोघे सुंदर सह माझ्याकडे या."

इकडे दोन्ही मित्र गप्पा मारीत बसले होते, तिकडे त्यांच्या बायका एकमेकींशी बोलण्यात रंगून गेल्या होत्या. मुलांकडे कोणाचेच लक्ष नव्हते, एकदम मुलांच्या भांडणाचा आवाज ऐकू आला. सुंदरने चन्द्रला धपाटा दिला, म्हणून चन्द्र रडू लागला.

विद्याधरने चन्द्रला कडेवर घेतले आणि म्हणाला - "गदाधर, एवढ्या तेवढ्या गोष्टीवर मारामारी करायची सुंदरला सवय लागलेली दिसतेय. ही सवय चांगली नव्हे."

गदाधर हसत म्हणाला - "होय, तुझे म्हणणे बरोबर आहे. मी खूप प्रयत्न करतो, पण त्याची सवय काही जात नाही. मी नेहमी त्याला लहान मुलांपासून दूर ठेवतो. आज

मुलोचना गायकवाड



माझी चूक झाली.”

विद्याधर अमळ रागाने म्हणाला - “अरे, हंसतोस काय? अगोदर या वाईट सवयीपासून सुंदरला बाचव.”

गदाधर पुन्हा हसत म्हणाला - “दोन वर्षांचा छोटा मुलगा, त्याला कसं समजून सांगायचं?”

विद्याधर चिडून म्हणाला - “चंद्रला ही अशीच सवय होती. मी त्याला चांगलं पिटून काढलं. तेव्हापासून सुधारला तो!”

आता गदाधरच्या लक्षात आलं की आपला मित्र एवढ्या गंभीरपणे काय समजावून सांगतोय, त्याला थोडं वाईट वाटलं. विद्याधरला समजावीत तो म्हणाला - “माझा सुंदर मोठा बुद्धिमान आहे. गोष्ट सांगितलेली त्याला समजते. गाणं तो मोठ्या आनंदाने ऐकतो, पण तो ज्या खोड्या करतो,

त्यांबाबत त्याला किती ही समजावलं तरी काही उपयोग होत नाही. मी त्याला रोज सांगत असतो. मला वाटते, एक-दोन वर्षांत तो सुधारेल आपोआप.”

“तुझ्या मुलाच्या स्वभावात बदल होईल असं मला नाही वाटत, त्याच्या सवयी कधी सुटणार नाहीत. तुम्ही लोक त्याला नीट समजाऊन सांगता असं मला नाही वाटत.” विद्याधरने आपला विचार सांगितला.

दुसऱ्याच दिवशी विद्याधर आणि त्याची बायको आपल्या गावी निघून गेले. पण गदाधरला माव आपल्या मुलानाबत चिंता वाटू लागली. विद्याधर बाबत त्याच्या मनात आदर होता, म्हणून आपल्या मुलात सुधारणा व्हावी यासाठी तो प्रयत्न करू लागला. सुंदरने जराशी खोडी केली की त्याला मारायला गदाधरने सुरुवात केली. अर्थात यामुळे त्याचा खोडकरपणा कमी झाला नाही. तो बापाजवळ राहिल अजून मिळू लागला. वडिलांना पाहताच त्याला भयाने कापरे भरे.

या घटनेनंतर काही दिवसांनी गुरु श्रीनाथ एकदा गदाधरकडे आला. तो गदाधरला म्हणाला - “शिष्य आपल्या पुत्रासारखा असतो. मी आपल्या नातवाला बघायला आलो आहे. आण बरं त्याला जरा इकडे.”

गदाधरने बायकोला बोलवलं आणि स्वतः बाहेर निघून गेला. गदाधरला असा बाहेर गेलेला पाहून श्रीनाथला मोठं आश्चर्य वाटलं. गदाधरची बायको सुंदरला घेऊन आली. गुरुने मुलाचा मुका घेतला आणि प्रेमाने त्याच्याशी बोलू लागला. श्रीनाथने बायकोला

गदाधरला बोलवायला सांगितलं. ती म्हणाली - “ते नाही यायचे. कारण सुंदर त्यांना पाहून घाबरतो.” आणि दमयंतीने गुरूला वडलेली सर्व घटना सांगितली.

गुरु श्रीनाथने गदाधरला बोलावलं आणि अमळ धमकावीत म्हणाला - “अरे, तुझी बुद्धि तर धष्ट झाली नाही ना? कुणाच्या सांगण्यावर विश्वास ठेवून आपल्या मुलाशी राक्षसासारखा वागतो आहेस!”

गदाधर नम्रतापूर्वक म्हणाला - “गुरुजी, विद्याधर कोणी परका का आहे? मी त्याला आपला आदर्श मित्र मानतो. त्याच्या प्रत्येक सांगण्यामागे काही अर्थ असतो हे त्याच्या बरोबर अभ्यास करीत असताना मला चांगलं समजलं आहे!”

हंसत श्रीनाथने सांगितले - “विद्याधरचा दृष्टिकोन तुझ्याहून मी अधिक चांगला जाणतो. पण काही लोक आपल्या मुलावर फाजिल प्रेम करतात हे तुला माहीत नाही असं दिसतंय. या अति प्रेमाने जगात अनेक अपराध घडतात. विद्याधरच्या बोलण्याकडे लक्ष देऊ नकोस. मुले मारून सुधारत नाहीत, प्रेमाने गोड गोड बोलून त्यांना वश करायचे असते. सुंदरने खोडी केली की प्रत्येक वेळी त्याला गोडीने समजावीत रहा.” परंतु एवढ्याने गदाधरची शंका दूर झाली नाही. तेव्हा गुरु म्हणाला - “चल, आपण दोघे ही विद्याधरला भेटायला जाऊ. तुझ्या समक्ष मी त्याच्याशी बोलून.”

श्रीनाथ आणि गदाधर दोघे ही निघाले आणि संध्याकाळपर्यंत विद्याधरच्या घरी



पोचले. विद्याधरने गुरु आणि मित्र दोघांचे यथोचित स्वागत केले.

बोलता बोलता श्रीनाथने गदाधरचा मुलगा सुंदर याच्या प्रेमळ खोडकरपणाचे वर्णन केले. विद्याधरला ते सहन होईना. तो आवेशाने म्हणाला - “सुंदर सारखा खोडकर मुलं मला मुळीच आवडत नाहीत. त्या दिवशी सुंदरने जी खोडी केली, ती मी जन्मभर विसरणार नाही.”

“बेटा, हंस दूध नि पाणी वेगवेगळे करून खुश होतो. लहान मुलांच्या खोड्या आणि त्यांचा प्रेमळ व्यवहार यांना वेगळे करून माणूस पाहू शकणार नाही का?” यावर विद्याधरने काही उत्तर दिले नाही.

रात्री विद्याधरची बायको अनुसूया हिने ताट वाढून सर्वांना जेवायला बोलवलं. सर्व जण भोजन करू लागले. त्यावेळी चन्द्र

पाण्याचा लोटा हातात घेऊन इकडे-तिकडे हिंडत होता.

श्रीनाथ अमळ घाबरून म्हणाला - "हा चंद्र पाणी सांडेल. त्याच्या हातातून लोटा काढून घ्या बरं!"

अनुसूया मुलाच्या हातून लोटा काढून घ्यायला निघाली तेव्हा विद्याधरने तिला थांबवून म्हटले - "थांब, लोटा त्याच्या हातून घेऊ नकोस. तो रडायला लागेल. त्याचं रडणं मला सहन होत नाही. लोटा तर त्याने हातात घट्ट पकडलेला आहे. घाबरायचं काही कारण नाही."

एवढ्यात चंद्रने आपल्या बापाच्या ताटात लोदयातील पाणी ओतून टाकले. विद्याधर उठणार एवढ्यात श्रीनाथने त्याला थांबवीत म्हटले - "ताही बेटा, तो लहान मुलगा आहे. त्याला काय कळतयं? त्याला मारू नकोस."

विद्याधर आश्चर्यचकित होत म्हणाला - "एवढ्याशा गोष्टीवर मी चंद्रवर हात टाकीन असं का बरं आपल्याला वाटलं? ताटातील पाणी काढून टाकण्यासाठी मी उठलो होतो


गुरुजी!"

नाराज होऊन गदाधरकडे पाहण्याचे नाटक करीत श्रीनाथ म्हणाला - "पाहिलंस? तू तर म्हणत होतास मुलाने खोडी केली की विद्याधर त्याला मारतो. तुझं सांमण बरोबर नव्हतं. आता तरी आपली चूक लक्षात घेतील का?"

हे ऐकून काय करावे हे विद्याधरला कळेना. गदाधरला घेऊन गुरुजी आपल्याकडे कशासाठी आले हे आता त्याच्या लक्षात आले. तो म्हणाला - "त्या दिवशी गदाधरच्या घरी मी उगाच राईचा पर्वत केला. गुरुजी, मी चुकलो. आपल्या चुकीचे कसे प्रायश्चित्त करू?"

शिष्याच्या प्रश्नावर खुश होत श्रीनाथने निवेदन केले - "दुसऱ्यांच्या मुलांकडे ती आपलीच मुले आहेत असं समजून पहावं. आपल्या मुलांना ती दुसऱ्यांची आहेत असं समजावं. म्हणजे तुझ्या दृष्टिकोणात योग्य तो बदल घडून येईल."

यानंतर गदाधर नि विद्याधर यांच्या मैत्रीत त्यांची मुले कधी बांधक बनली नाहीत.



त्रिमिति मुखबटा तयार करा



१. एक रबरी फुगा घ्या. ती इतका फुगावा की तुमच्या डोक्याहून थोडा मोठा होईल. आतील हवा काढी होऊ नये म्हणून त्याचे तोंड दोघ्याने बांधून टाका.

२. एक कागद ध्या. कात्रीने त्याचे ३ सें.मी. x २ सें.मी. आकाराचे लहान लहान तुकडे कापा.

३. शालच्या बाजूला थोडी आग सोडून फुग्यावर हे कागदाचे तुकडे एक एक करून चिकटवा. सुकल्यावर या तुकड्यावर कागदाच्या तुकड्यांचा आणखी एक थर चिकटवा. हा थर सुकल्यावर आणखी एक तिसरा कागदाच्या तुकड्यांचा थर चिकटवा.

४. हे सर्व कागदाचे थर चांगले सुकल्यावर फुग्यातील हवा सोडून द्या. नंतर चिकटवलेल्या कागदाच्या थरातून हळू हळू फुगा बाहेर येऊन घ्या. आता तुम्हाला एक दोष मिळेल. या दोषाच्या तळाशी कात्रीने असे भोक कापा की ज्यात तुमचे डोके शिरू शकेल.


५. यानंतर जोडे व नाकासाठी योग्य ठिकाणी भोके कापा. आता निरनिराळ्या रंगांनी मुखबटा तुमच्या आवडीप्रमाणे रंगवा. तुमच्यासाठी येथे काही नमुने दिले आहेत.



या तीन सोप्या क्रमांनी हत्तीचे चित्र काढा.



© Amrita Bharati, Bharatiya Vidya Bhavan 1996




महाभारत

दुर्योधनाच्या मनात पांडवांबद्दलचा द्वेष वाढतच होता. त्या अस्वस्थतेमुळे त्याची तब्येतही बिघडत चालली. तो अशक्त, बारीक दिसू लागला. त्यामुळे दुःखी झालेल्या शकुनीने एकदा त्याला विचारले, "दुर्योधना, तू असा क्षीण कशामुळे होत चालला आहेस? कसली एवढी चिन्ता तुझं शरीर पोखरत आहे?"

दुर्योधन उत्तरला, "कसं सांगू मामा? अर्जुनाच्या पराक्रमाच्या आधाराने धर्मराज सम्राट बनला. सर्व राजे त्याचे मांडलीक बनले. कृष्णाने भरसभेत शिशुपालवध केला, तेव्हा कोणी तोंडसुद्धा बुघडलं नाही, आपला विरोध दर्शवला नाही. सर्व राजांनी रत्नांच्या राशी आणून धर्मराजाच्या पायावर ओतल्या. पांडवांचे वैभव वर्णनातीत आहे.

त्यांच्या वैभवापुढे माझा काय पाड? तुम्ही तर स्वतःच पाहिलंत की मयसभेत त्यांनी माझी कशी चेष्टा केली, माझा अपमान केला! मला आता जगणंच असंदा झालंय. माझं दुःख माझ्या तातांना सांगा ना!"

शकुनी दुर्योधनाला म्हणाला, "अरे, पांडवांचं वैभव पाहून तू कशाला कुढतोयस? त्यांनी जी संपत्ती मिळवली, ती बरोबरच मिळवली. दैवतल त्यांच्याच बाजूला झुकतं आहे. त्यामुळेच त्यांच्या नाशाचे तुझे सगळे प्रयत्न विफल झाले. द्रौपदी त्यांची धर्मपत्नी बनली. हे म्हणजे त्यांचं भाग्यच म्हणायला हवं. त्यामुळेच द्रुपदाचा त्यांना मोलाचा आधार प्राप्त झाला. कृष्णाबद्दल तर काही बोलायची गरजच नाही. लहानपणापासूनच तो



पांडवांचं रक्षण अन् त्यांना मदत करण्यात गुंतलेला आहे. खांडव वनाच्या दहनाच्या बदल्यात अग्निदेवाकडून अर्जुनाला गांडीव, अक्षयभाता अन् दिव्यास्त्रं प्राप्त झाली. तेव्हा यात अधर्म किंवा अनीति कसली? ही गोष्ट मात्र खरी, की पांडव वरप्राप्त पुत्र आहेत. पण तू का इतका अधीर होत आहेस? स्वतःला कमी का लेखत आहेस? तुला अस कां वाटतंय, की तुझं 'आपलं' असं कोणीच नाही? खरं पाहिलं, तर तुझ्या शक्तीपुढे त्यांची काय किंमत? तुझे ९९ भाजू आहेत. धनुर्विद्या-प्रवीण द्रोण तुझ्या बाजूला आहेत. सर्व-शास्त्रपारंगत अश्वत्थामा, कर्ण, कृपाचार्य अन् मी स्वतः तुझेच तर आहोत!"

"बाकी सगळ्यांचं सोड. एकटा कर्णही अर्जुनाला हरवायला समर्थ आहे. पांडवांची

सारी मदत तर अर्जुनावरच आहे न? तुला तर आठवतच असेल की, तुम्हा सर्व राजकुमारांचं शिक्षण संपल्यावर गुरु द्रोणांनी सर्वांची परीक्षा व्हावी अन् जनतेलाही तुम्हा सर्वांच्या पारंगततेबद्दल कळावं म्हणून काही स्पर्धा आयोजित केल्या; त्यावेळी अर्जुनाने दाखवलेल्या सर्व कौशल्यात कर्णाने बरोबरी करून दाखवली अन् शेवटी त्याला मल्लयुद्धाचे आव्हान दिले. यावेळी अर्जुन निश्चितच हरला असता. पण द्रोण, भीष्म आदींनी ऐनवेळी कर्णाच्या कुळाचा प्रश्न अुपस्थित करून त्याचा सर्वासमक्ष पाणभुतारा केला. तू त्यावेळी एक गोष्ट मात्र चांगली केलीस, की कर्णाला अंगदेशचं राज्य बहाल करून त्याला कायम आपला ऋणी करून ठेवलास. कर्णाने यानंतर प्रत्यक्ष परशुरामाकडून ब्रह्मास्त्र प्राप्त करून घेतलं आहे, हे ही तुला माहीत आहे. त्याने दिग्विजय युद्धा करून दाखवला. आज ज्या दुपदराजाच्या आधाराने पांडव प्रबल झाले आहेत, ती संधी कर्णालाही मिळाली असती. द्रौपदी स्वयंवराच्या वेळचा पण कर्णाने सहजतेनं जिंकला असता, पण ऐनवेळी द्रौपदीनेही त्याच्या कुलाचा अल्लेख करून 'त्याच्याशी विवाह करायला आपण तयार नसल्याचं' सांगितलं! त्यावेळी कर्णाने पण जिंकला असता तर दुपदाचा आधारही आपल्यालाच मिळाला असता.

हे सर्व आता मी तुला सांगायचा मयितार्थ तुझ्या ध्यानात आला असेलच. कर्णासारखा योद्धा तुझ्या बाजूला आहे, हे

तू विसरू नकोस."


"मग आता कसला अशीर? आपलं सैन्य घेऊन जाऊ अन् पांडवांना हरवून त्यांची मयसभा हस्तिनापुरला घेऊन येऊ. दुर्योधन म्हणाला.

"दुर्योधना, पांडवांना जिंकणं इतकं सोपं समजू नकोस. अन् युद्धच कशाला करायला हवं? त्याहीपेक्षा सोपा अुपाय मी सांगेन तुला. धर्मराजाला द्यूत खूप आवडतं बघ. त्याला द्यूतासाठी बोलाव इये. मीच त्याला हरवून त्याचं राज्य अन् सर्व संपत्ती तुझ्या हाती सोपवीन. पण यासाठी तुला आपल्या पित्याची परवानगी मिळवायला हवी."

शकुनीला बरोबर घेऊन दुर्योधन धृतराष्ट्राजवळ गेला. त्यावेळी धृतराष्ट्र धर्मराजाने केलेल्या राजसूय यज्ञाची माहिती जाणून घेत आपली प्रसन्नता व्यक्त करत होता. तेव्हा शकुनी त्याला म्हणाला, "आपला दुर्योधन फारच दुःखी आहे, अगदी बारीक झालाय तो! त्याचं तोंड सुकून गेलंय पार."

हे ऐकून धृतराष्ट्राला धक्काच बसला. मोठ्या प्रेमाने त्याने आपल्या ज्येष्ठ पुत्राला जवळ बसवून घेतले. त्याच्या पाठीवर हात फिरवून विचारले, "कारे बाबा, असा क्षीण का झाला आहेस?


दुर्योधन बोलू लागला, "तात, आपल्या मनची व्यथा कशी सांगू? बोलवत नाही मला! भोजन गोड लागत नाही मला! शत्रूचं वैभव, ऐश्वर्य पाहून दुःखी आहे मी.



धर्मराजासारखा संपन्न राजा आजवर झालाच नाही. सध्या माझं स्वास्थ्य खराब व्हायचं हेच कारण आहे."

यानंतर मुद्दामच धृतराष्ट्राच्या अुपस्थितीत शकुनी दुर्योधनाला म्हणाला, "दुर्योधना, धर्मराजाला द्यूत खेळायचं व्यसन आहे, पण तो त्या खेळात मुळीच प्रवीण नाहीय. मी द्यूतात चांगला पक्का आहे. आपल्या युक्तीनं मी त्याची सर्व संपत्ती तुझ्या ताब्यात देईन. युद्ध किंवा द्यूतासाठी निमन्त्रण मिळालं तर जाणं हा क्षत्रीयधर्म आहे. धर्मराज हा क्षत्रीयधर्म नकीच पाळेल. आपण बोलावलं की जरूर येईल तो द्यूत खेळायला."

दुर्योधनाने आपल्या पित्याच्या पावलांवर लोळण घेतली अन् शकुनीच्या मागणीला परवानगी देण्याबद्दल गयावया करू लागला,



अश्रुपात करू लागला.

धृतराष्ट्र दुर्योधनाला म्हणाला, "विदुराचा सल्ला घेऊन आपण या संबधात काय करावं याचा निर्णय घेऊ."

"विदुरकाका तर कोणत्याही परिस्थितीत हा प्रस्ताव मान्य करणार नाहीत. पण तुम्ही जर परवानगी दिली नाहीत, तर मी जिवन्त रहायचा प्रश्नच येत नाही. मी मेल्यावर तुम्ही अन् विदुरकाका हे राज्य आपल्या मस्तकावर धारण करा अन् संभाळा." दुर्योधन कर्कश्य आवाजात बोलला. पुत्रमोहामुळे धृतराष्ट्र दुर्योधनाचा प्रस्ताव याळू शकला नाही. त्याने कारागिरांना बोलावून द्यूतसभा बांधायला सांगितले. त्यांना तो म्हणाला, "या द्यूतसभेला हजार खांब असावेत, शंभर दरवाजे असावे अन् रंगीबेरंगी शिळांनी भरलेला मंडप असावा." नंतर त्याने

विदुराला बोलावले. पण आपल्या मनची गोष्ट त्याच्यापासून लपवून इतकेच सांगितले की धर्मराजाला द्यूत खेळण्यासाठी निमन्त्रण द्यायचे आहे. पण विदुराने स्पष्ट शब्दात म्हटले, "मी मुळीच याला सहमत नाही. द्यूतामुळे भावाभावात शत्रुत्व सुरू होईल. तेव्हा यासाठी पाजूल पुढे न टाकणं च श्रेयस्कर!"

धृतराष्ट्र म्हणाला, "विदुर, यात बरंही होऊ शकतं अन् वाईटही. पण कोणत्याही परिस्थितीत हे द्यूत स्नेहपूर्वक खेळलं जाईल. त्यात मैत्रीची भावना असावी. मुलांच्या मनात शत्रुत्वाचा प्रश्न उठलाच, तर मी, तू, भीष्म, द्रोण सर्वजण आहोतच ना. आपण परिस्थिती संभाळून घेऊ. तू इन्द्रप्रस्थला जाऊन धर्मराजाला घेऊन ये."

पितामह भीष्मांना ही हकिकत सांगून त्यांचा सल्ला विचारायला विदुर निघाला. तो गेल्याबरोबर धृतराष्ट्राने आपल्या मुलाला द्यूताबद्दल विसरून जायला सुचवले. वाटले तर त्यानेही राजसूय यज्ञ करून सम्राट बनावे, असेही सांगितले. पण दुर्योधनावर त्याचा मुळीच परिणाम झाला नाही. शकुनी म्हणाला की द्यूतही युद्धासारखंच आहे. जय-पराजय युक्ती अन् बुद्धीवर अवलंबून आहे.

या अवघीत धृतराष्ट्राने सांगितल्याप्रमाणे हस्तिनापुरातही एक मोठे भवन निर्माण झाले. धृतराष्ट्राने धर्मराजाला स्नेहपूर्वक द्यूत खेळण्याचे आमंत्रण देण्यासाठी विदुराला इन्द्रप्रस्थला जायची आज्ञा दिली.

सर्व काही चुकीचे घडत असल्याचे

जाणूनही, आज्ञेचे अड्डघन करणे हा राजद्रोह होईल म्हणून विदुर इन्द्रप्रस्थला गेला. धर्मराजाने त्याचे स्वागत करून विचारले, "विदुरकाका, आपण खुशाल आहात ना? आपला चेहरा कोमेजलेला का दिसतोय? धृतराष्ट्र, दुर्योधन आदि सर्वजण खुशाल आहेत ना?" विदुर उत्तरला, "सर्व जण खुशालच आहेत. तुझ्या मयसभेप्रमाणेच एक सभा हस्तिनापुरातही बनली आहे. तू काही दिवस तिथे राहून दुर्योधनाशी स्नेहपूर्वक द्यूत खेळावंस अशी धृतराष्ट्राची इच्छा आहे. त्याचं म्हणणं आहे की, तुझ्याशी द्यूत खेळल्यावरच त्याच्या पुत्रांना व त्याला स्वतःला सुख प्राप्त होईल. तू त्या दुष्टांची इच्छा पुरी करावीत."

धर्मराज म्हणाला, "नाही नाही, यामुळे तर मित्रही शत्रु होऊन जातील; वैरभावना वाढेल. तुम्ही याबद्दल आपलं स्वतःचं मत

सांगा बरं! तुम्ही म्हणाल, तसं करायला मी तयार आहे."


"मी त्या आंधळं पुत्रप्रेम करणाऱ्याला सांगितलं, की द्यूत हे भांडणाला कारण होईल. पण त्यानं माझं ऐकूनच घेतलं नाही अन् तुला बोलावण्यासाठी मला पाठवलं. आता तूच नीट विचार करून निर्णय घे."

विदुर धर्मराजाला म्हणाला,

धर्मराजाने विचारले, "द्यूत खेळण्यासाठी तिथे कोणाची इतकी तडफड चालू आहे?" विदुर उत्तरला, "शकुनी, विचंशती, चित्रसेन, सत्यव्रती, पुरमित्र अन् जय."

"ओहो, तर सर्व द्यूतवेडे तिथे जमलेले आहेत तर! मला शंका आहे की यात काही काळंबेरं आहे. पण माझा तर कोणी बोलावलं तर द्यूत खेळायला जायचा नियम आहे. मला भीती तर वाटतेय, पण अवश्य जाईन मी हस्तिनापुरला, अद्याच निघतो."





निघायची तयारी झाली. धर्मराज द्रौपदी व बंधूसह हस्तिनापुरला पोचला. धृतराष्ट्र, भीष्म, द्रोण, कृपाचार्य, अश्वत्थामा आदि वडीलघाण्यांना त्यांनी नमस्कार केला; गान्धारीकडे जाऊन तिची खुशाली विचारली. द्रौपदीच्या मुखावरचे महाराणीचे तेज पाहून दुर्योधन आदींच्या बायका मनोमन द्वेषाने जळू लागल्या.

दुसऱ्याच दिवशी सकाळी धर्मराज, शकुनी, दुर्योधन, दुःशासन द्यूतकक्षात आले व त्यांनी सर्वांना प्रणाम केला. शकुनी धर्मराजाला म्हणाला, “केवळ तुला पहाण्यासाठी काहीजण इथे आले आहेत. काहीजण तुझ्याशी द्यूत खेळायला आले आहेत. पण आपण नियमबद्ध होऊन द्यूत खेळू या.”

धर्मराज म्हणाला, “मामा, द्यूतात

फसवणूक करणं हा अक्षम्य अपराध असतो. तसं करणारा क्षत्रिय म्हणवायला योग्य नव्हे. तेव्हा फसवाफसवी करून आम्हाला जिंकायचा प्रयत्न करू नका. आम्ही जे कमवलंय, ते सारं ब्राह्मणांचं संरक्षण अन् दुष्टांच्या निर्दलनासाठी आहे.”

“वेदाध्ययनात समर्थ क्षत्रिय दुसऱ्या एकाद्या क्षत्रियाला वेदाध्ययनात हरवतो, तेव्हा फसणाऱ्या जुवेखोराला फसवणं हे चुकीचं ठरत नाही. हां, खेळायची तुझी इच्छाच नसेल, तर नको खेळूस.”


धर्मराज थुसळून म्हणाला, “द्यूत खेळण्यासाठीच तर बोलावलं आहे मला! तेव्हा माघारी फिरणं, अनादर केल्यासारखं होईल. म्हणून खेळतो मी, नक्कीच खेळेन. कोण खेळणार आहे माझ्याशी?”

“माझे प्रतिनिधी म्हणून मामाच खेळतील तुझ्याशी. ते जे पणाला लावतील, ते देण्याची जबाबदारी माझी!” दुर्योधन म्हणाला.

“कोणी कोणाचा प्रतिनिधी म्हणून खेळणार, ही गोष्ट कधी पाह्यली नाही, न ऐकलीही नाही. हे तर सारं विलक्षणच वाटतंय. तरीही, तुम्हा लोकांची इच्छा प्रमाण! मी तयार आहे खेळायला.” धर्मराज बोलला.

धृतराष्ट्राच्या निमन्त्रणावरून वृद्ध कौरव भीष्म, द्रोणाचार्य, कृप, विदुर आदि सर्वजण तेथे येथून बसले.

पहिल्या डावात धर्मराजाने आपला गळ्यातला हार पणाला लावला, तर



दुर्योधनाने हिऱ्यांची रास लावली. डावात धर्मराज हरला. यानंतर सर्व डाव धर्मराज हरतच राहिला. द्यूतात हेरता-हरता धर्मराजाच्या कोणाचा अन् सूडाचा पारा चढत राहिला. सोने, रथ, दासी व इतर अनेक मूल्यवान वस्तु धर्मराज हरला.

हे सर्व विदुराला पहावेना. तो धृतराष्ट्राला म्हणाला, “असं म्हणतात की ज्याचा मुख्य जवळ ठेपला असेल, त्याला दिव्य औषधही आवडत नाहीसं होतं, त्याप्रमाणेच माझं बोलणं तुला आवडणार नाही. तुझ्या पुत्राचा जन्मच मुळी कौरवकुलाच्या विनाशासाठी झालेला आहे. तुही या कपटी द्यूताची योजना करून पांडवांचं धन लुटत आहेस. पण यामुळे तुझं अपार नुकसान होणार आहे. माझ्या बोलण्याकडे लक्ष दे. पांडवांना सतावू नको, आज नाही तर केंव्हा तरी नक्कीच त्यांच्या रागाला बळी पडावं लागेल तुम्हाला. तुम्हा लोकांचं मग निश्चितच निर्मूलन होईल. द्यूत आत्ताच बन्द करावं हे बरं!”

धृतराष्ट्र यावर गप्प राहिला; पण

दुर्योधनाने मात्र आवेशात येऊन विदुराला खूप शिव्या दिल्या. या अवधीत युधिष्ठिर आपल्या जवळचे सर्वकाही हरवून बसला. ब्राह्मणांची शेते व ब्राह्मण सोडून बाकी सर्व माणसेही तो द्यूतात हरला. त्यासमोर फासे फेकत शकुनी म्हणाला, “पणाला लावायला आता तुझ्याकडे अुरलंय तरी काय?”

धर्मराजाने नकुल-सहदेवांना पणाला लावले अन् तो ही डाव हरून बसला. नंतर भीम-अर्जुनही त्याच्या हातून गेले. स्वतःला पणाला लावूनही हरला तो.

“द्रौपदीही तुझीच तर संपत्ती आहे. लाव न पणाला!” शकुनीने आव्हान दिले. तोही डाव धर्मराज हरला.

या घटनेमुळे सभेत खळबळ माजली. काहींनी टीका केली की, ‘कौरवांचा अंत आता निकट आलाय.’ भीष्म, द्रोण, कृप मीनच राहिले. आपल्या असहायतेची त्यांना शरम वाटली. विदुरही फक्त फुसफुसत राहिला. कर्ण, दुःशासनाच्या आनन्दाला सीमा अुरली नाही.



‘चांदोबा’

पुरवणी - ९१

भारताची

वृक्षसंपदा

पेज्जी

चकचकीत हिरव्या रंगाची चांगल्या फुटभर लाम्बी व भरपूर हत्तीच्या पानांनी भरलेला हा निंब सामान्य निंब प्रकारातला वृक्ष नव्हे. हा वृक्ष आकाराने भरपूर मोठा व याची पानेही निंबापेक्षा मोठी असतात. ही पाने लहान लहान आकाराच्या पानांमध्ये चिरली गेलेली असतात. अंडाकृती असलेली याची फड चरबरीत असते.

हिन्दीत याला ‘बाकौस’, बंगालीत ‘महानीम’, तमिळमध्ये ‘मलैवेम्बु’, मल्याळीत ‘करीनवेम्बु’ व गुजराथीत ‘बाकान लिम्डी’ असे म्हणतात. इंग्रजीत याला ‘बीड ट्री’ व पर्शियनमध्ये ‘लिलॅक’ म्हणतात. हा वृक्ष पर्शिया व बलुचिस्तानातून अन्य प्रदेशात प्रसृत झाला, असे मानले जाते.

याच्या फुलांचा रंग बैंगणी असतो. हलक्या निळसर रंगाच्या पानांनी भरलेला हा वृक्ष मोठा सुन्दर दिसतो. यातून वहात आलेली मध्याळ वासाची हवा शरीराला सुखवते. वसन्त ऋतूच्या सुरुवातीला म्हणजे मार्च-एप्रिलमध्ये नवीन फुटलेल्या डहाक्यांवर फुले अुमलतात. नंतर हळूहळू झाडे पानांनी भरू लागतात. दोन-तीन महिन्यांनी फुले झडू लागतात.

या झाडाची फळे गोल असतात. आत गर असतो. आत चार बीजे असलेल्या या फळाची वरची साल चांगली चिवट असते. ही फळे पक्षी जरी आवडीने खात असले, तरी

मानवांसाठी मात्र ती बिषारी मानली जातात. बीजांमध्ये औषधी गुण असतात. विशेषतः सांधेदुखीवर ती गुणकारी असतात. ही बीजे मधून मधून हारात ओवली जातात.

ही झाडे जवळजवळ १२ ते २५ मीटर उंचीपर्यंत वाढतात. ती दाट व छत्रीसारखी असतात. विशेषतः यांची वाढ भरभर होत असल्याने सावलीसाठी ही झाडे लावली जातात.



आपल्या देशातील कृषि-मुनी

महीदास - कवश

विशाल नावाच्या कृषीजवळ अनेक शिष्य विद्याभ्यास करत असत. त्यांच्यातच त्यांचा स्वतःचा मुलगाही होता. शिष्यांना जेव्हा तमजले की, त्या दिवशी गुरूजी यज्ञाच्या विधीचे वर्णन सांगणार आहेत, तेव्हा यांचा हा मुलगाही मोठ्या बुत्त्याहाने तेथे हजर राहिला. परंतु विशाल कृषींनी त्याला दुसरेच काही काम सांगून तेथून दुसरीकडे पाठवले.

वित्याच्या या वागण्यामुळे चकित झालेला मुलगा आपल्या मातेकडे गेला व आश्चर्य प्रकट करीत म्हणाला, "बाबा मला यज्ञाचा विधी शिकवण्यापासून दूर का ठेवू इच्छित आहेत, कळत नाहीय मला. का बरं ते शिकवायची इच्छा नाही त्यांची?"


आई म्हणाली, "बाळा, तुझे वडील ब्राह्मण आहेत, पण मी तर एका शेतकरी कुटुंबातली आहे. तुझे वडील केवळ ब्राह्मणांनाच ते ज्ञान देतात. पण त्यांनी ते न शिकवले, तरी तुझं काहीच नुकसान होणार नाही. तू आतापासूनच भूमातेची पूजा करत जा. भूमाता हीच मानव-जीवनाचे आधारकेंद्र आहे. सर्व संपदा आणि विद्यांचं मूळही भूमाताच. ही दैवी मोठी प्रेमळ आहे. तिच्या पूजेमुळे तुला ज्ञानप्राप्तीही होईल."

यानंतर पुत्र बारा वर्षेपर्यंत मोठ्या श्रद्धा-भक्तीने भूमातेची पूजा करत राहिला, गंभीरपणे निसर्गाचे परिशीलन करत राहिला. तो शेती करत असे. हाच मुलगा मोठा झाला, तेव्हा 'महीदास' नावाने श्रेष्ठ कृषी म्हणून प्रसिद्ध झाला. मातेच्या 'इतर' या नावावरून लोक त्यांना 'ऐतरेय' असेही

म्हणत. त्यांनी 'ऐतरेय ब्राह्मण', 'ऐतरेय उपनिषद', 'ऐतरेय अरण्यक' नावाचे तीन ग्रंथ रचले. एकशे पंधरा वर्षांचे आयुष्य त्यांना लाभले. त्यांची गाता ब्राह्मण नसली, तरीही सर्वजण त्यांना सूप मान देत.

त्यांनी रचलेल्या 'ऐतरेय ब्राह्मण' या ग्रंथात कवश नावाच्या कृषींचा अड्डेस आहे. कवशांची माताही ब्राह्मण नव्हती. काही मुनि सरस्वतीच्या किनारी तटस्थेत मग्न असताना कवश तेथे पोचले. मुनि म्हणाले, "आम्ही तर तुला बोलवले नव्हते, मग का आलास तू इथे?"

कवश हे ऐकून जेव्हा तेथून निपुन जाय लागले, तेव्हा सरस्वतीचा प्रवाह त्यांच्या जवळ जाऊन पोचला व आपल्या पाण्याने त्यांचे पादप्रक्षालन केले. हे पाहून मुनि हतप्रभ झाले. कवशांची श्रेष्ठता त्यांनी ओळखली व क्षमायाचना केली.



तुम्हाला माहीत आहे का?

१. एका देशाचे नागरिक ज्वालामुखीला पवित्र मानतात. त्या ज्वालामुखीचे नाव काय?
२. विम्बल्टन टेनिसमधे भाग घेणाऱ्या पहिल्या खेळाडूचे नाव काय?
३. आपल्या देशातील सर्वात मोठा मानवनिर्मित तलाव कोणता?
४. दागिने बनवताना सोऱ्यामध्ये कोणता धातु मिश्रित केला जातो?
५. कोलंबसने अमेरिका केंव्हा शोधून काढली?
६. कोणत्या नदीला 'बंगालची अश्विनी नदी' म्हटले जाते?
७. अंतराष्ट्रीय व्यायालयात किती व्यापाधीश असतात?
८. आपल्या देशाचा अंतरिक्ष प्रवासी राकेश शर्मा याने दोन रशियन यात्रींबरोबर आपली यात्रा केंव्हा सुरू केली?
९. काहियान आपल्या देशात केंव्हा आले होते?
१०. एशियाट फ्रीडास्पर्धा सर्वप्रथम केंव्हा व कुठे झाली? त्यात विजेते कोण होते?
११. मानव-शरीरात हाडांचा मुख्य अुपयोग काय?
१२. ताजमहाल कोणी बांधला? त्याच्या बांधकामाला किती वर्षे लागली?
१३. मंगोलियाच्या राजधानीचे नाव काय?
१४. वल्लभभाई पटेल यांना 'सरदार' का म्हणतात?
१५. जगात सर्वात मोठ्या प्रमाणावर धान्यव्यापार कोठे होतो?
१६. आपल्या देशातील सर्वात मोठा धबधबा कोणता?

अुत्तरे

१. ज्वालामुखीचे नाव काय?	१. हवाई
२. विम्बल्टन टेनिसमधे भाग घेणाऱ्या पहिल्या खेळाडूचे नाव काय?	२. बिली बॉक्स
३. आपल्या देशातील सर्वात मोठा मानवनिर्मित तलाव कोणता?	३. नांदेड
४. दागिने बनवताना सोऱ्यामध्ये कोणता धातु मिश्रित केला जातो?	४. तांबा
५. कोलंबसने अमेरिका केंव्हा शोधून काढली?	५. १४९२
६. कोणत्या नदीला 'बंगालची अश्विनी नदी' म्हटले जाते?	६. गंगा
७. अंतराष्ट्रीय व्यायालयात किती व्यापाधीश असतात?	७. १०
८. आपल्या देशाचा अंतरिक्ष प्रवासी राकेश शर्मा याने दोन रशियन यात्रींबरोबर आपली यात्रा केंव्हा सुरू केली?	८. १९९४
९. काहियान आपल्या देशात केंव्हा आले होते?	९. १९४७
१०. एशियाट फ्रीडास्पर्धा सर्वप्रथम केंव्हा व कुठे झाली? त्यात विजेते कोण होते?	१०. १९५४, कोलंबस
११. मानव-शरीरात हाडांचा मुख्य अुपयोग काय?	११. तळतळा
१२. ताजमहाल कोणी बांधला? त्याच्या बांधकामाला किती वर्षे लागली?	१२. १६३१-१६४८, शाहजहाँ
१३. मंगोलियाच्या राजधानीचे नाव काय?	१३. उलान बटोर
१४. वल्लभभाई पटेल यांना 'सरदार' का म्हणतात?	१४. त्यांचे नेतृत्व
१५. जगात सर्वात मोठ्या प्रमाणावर धान्यव्यापार कोठे होतो?	१५. चीन
१६. आपल्या देशातील सर्वात मोठा धबधबा कोणता?	१६. जयशंकर



देता किती घेशील?

गौरीधामचा शंकर कोणे एके काळी चांगला श्रीमंत माणूस होता. पण तसाच तो नादान हो होता. यामुळे त्याची संपत्ति संपुष्टात येऊ लागली. जो जे मागेले ते तो देई. कोणावर ही मोकळ्या हाताने जाण्याची पाळी येत नसे. म्हणून आज तो गरीब झाला होता. गरीबीत कसे तरी दिवस काढी. पण जवळ पैसा असला की दान-धर्म करण्याची वृत्ति मात्र गेली नाही. त्याची पत्नी केव्हाच स्वर्गवासी झालेली होती. आता त्याला एकच एक आधार होता - त्याची मुलगी शकुंतला. शकुंतला दिसायला फार सुंदर होती. तिचा स्वभाव ही फार छान होता. आपल्या एकुलत्या एक मुलीला आपण सुजात ठेवू शकत नाही असा विचार करून शंकर फार दुःखी होई. रात्रंदिवस या विचाराने त्याला झोप येत नसे. त्याचा परिणाम त्याच्या प्रकृतीवर ही होई.

शंकरचा एक जिवलग मित्र होता भूपति.

शंकरची दयनीय अवस्था पाहून त्याने शकुंतलेसाठी एक स्थळ आणले. मुलगा सत्यवान कृष्णपुरीतील कचेरीत काम करीत होता. एकाद्या सुंदर मुलीशी लग्न करायची त्याची इच्छा होती. भूपति त्याचा दूरचा नातेवाईक होता. त्याने त्याला शकुंतलेबाबत सांगितले. सत्यवान म्हणाला - "एकदम कसं सांगू शकेन मी? एकदा मुलगी तरी पाहू या!"

शंकरशी सत्यवानबाबत बोलत भूपति म्हणाला - "नवरदेवाच्या बापाला पाहिजे आहे पैसा! पण सत्यवानला मुलगी पसंत पडली तर आपण त्याला समजाऊ शकू. आपली शकुंतला तशी मोठी गुणी मुलगी आहे. ती नवऱ्याची पसंत पडेल कुणाला ही. नक्षत्रासारखी पोर आहे! तो हुड्याची रक्कम कमी करील. सगळं काही ठीक होईल असं मला वाटतंय."


आपल्या नाजूक स्थितीचे वर्णन करीत

शंकर म्हणाला - "निदान पाच हजार तरी हुंडा द्यावाच लागेल ना? मला हे शक्य होणार नाही. याशिवाय लग्नात आणखी खर्च करावाच लागेल. एवढी सारी रक्कम मी आणू तरी कोठून? या पोरीला उजवणं म्हणजे मला तरी महासंकटच वाटतंय. तू प्रयत्न करून पहा. याऊपर परमेश्वराची इच्छा!"


थोड्या संकोचाने भूपति म्हणाला - "जवळ जवळ १५ वर्षांपूर्वी कोदंडरामने दुसऱ्या एकाद्या शहरात जाऊन व्यापार करण्यासाठी तुझ्याकडून पैसे घेतले होते आणि आपल्या कुटुंबासह तो निघून गेला. तुला हे सर्व आठवतंय? तसा कोदंडराम भला माणूस आहे. व्यापार ही चांगलाच केला असेल त्याने. तुझे पैसे बुडवायची त्याची इच्छा खासच नसेल."

शंकर म्हणाला - "ही तर फार जुनी गोष्ट आहे. मी तर ते सगळं विसरून गेलोय. त्याला पैसे देण्याची इच्छा असती तर यापूर्वीच त्याने देऊन नसते का टाकले? आता त्या पैशांची अपेक्षा करणं मला व्यर्थ वाटतंय. तो हल्ली कुठे आहे हे तरी मला कोठे माहीत आहे?"

"एक आठवड्यापूर्वी मी कृष्णपुरीला गेलो होतो. तेथे मी श्रीविष्णूच्या मंदिरात गेलो होतो. तेथील सर्व पहारेकरी सर्वांना दूर हटवीत होते. काय चाललं आहे हे मी काही अंतरावरून पहात होतो. एवढ्यात चार सेवकांसह कोदंडराम तेथे आला. पंधरा वर्षांपूर्वी जसा होता, तसाच तो दिसला मला. आपली शंका दूर करण्यासाठी मी



आसपासच्या लोकांकडे त्याच्याबाबत चौकशी केली. गर्दीतील एकाने माहिती दिली - "हे कोदंडराम - शहरातील मोठे व्यापारी आहेत. ते मोठे धर्मात्मा ही आहेत. मंदिराच्या मागे एक मोठी धर्मशाळा आहे, ती त्यांनीच बांधलेली आहे. शहरातील शैक्षणिक संस्थांना उदारपणे हे मदत करीत असतात." हा मोठा धर्मात्मा इकडे कधी का आला नाही हे मात्र माझ्या लक्षात आले नाही. त्याने तुला भेटायला जरूर वायला हवं होतं. तुझं कर्ज त्याने अवश्य फेडायला हवं होतं. नाव तर त्याने खूप कमवलय, मग तुझ्याशी त्याने असा व्यवहार का केला? का कोणास ठाऊक, पण त्याला जाऊन भेटावं असं मला वाटलं नाही. तू म्हणत असलास तर आपण एकदा जाऊ त्याला भेटायला."



“असं आहे होय? परमेश्वराच्या कुपेने खूप श्रीमंत झालाय तो ! चांगलंच आहे.” संतोषाने शंकर म्हणाला.

शंकरची कीव करीत भूपति म्हणाला - “अत्यधिक दान-धर्म करून तू आपली अशी अवस्था करून घेतलीस. या परिस्थितीत ही तू मुकाट्याने बसलास, तर तुझ्या मुलीचं काय होईस कोण जाणे? तिचं सर्व लागी लावून देणं तुझंच कर्तव्य आहे ना? आपण दोघे जाऊन कोदंडरामला भेटू आणि त्याच्याकडून मदत मागू या.”

शंकरने नकार दिला नाही. थोड्याच दिवसात सत्यवान, त्याचे वडील रामावतार आपल्या अनेक नातेवाईकांना घेऊन मोठ्या थाटामाटाने शकुंतलेला पाहण्यासाठी आले. नवरी मुलगी शकुंतला सर्वांनाच आवडली. रामावतारने भूपतीला निवेदन केले -

“भूपति, मुलगी तर आम्हा सर्वांना पसंत आहे. मात्रा मुलगा सरकारी कचेरीत काम करतो हे तुला माहीतच आहे. पंचवीस हजार हुंडा द्यायला तयार आहेत काही लोक. पण मुलगी पसंत नाही म्हणून आम्ही अजून काही पक्के केलेले नाही.”

भूपति म्हणाला - “रामावतार, शंकरची हलाखीची स्थिति मी अगोदरच सांगितलीय. आजच्या परिस्थितीत तो पाच हजारांहून अधिक देऊ शकणार नाही.”

रामावतारला थोडा रागच आला. पण तो लपवीत तो म्हणाला - “फक्त पाच हजार! कोणी ऐकलं तर हंसं होईल माझं. पंधरा हजारांहून एक पैसा कमी घेणार नाही मी!”

इतक्यात एक घोडा-गाडी घरासमोर येऊन थांबली. गाडीतून एक तरूण खाली उतरला. त्याच्या दोन हातात दोन पिशव्या होत्या.

त्याला आत येताना पाहताच रामावतार ताबडतोब उठून उभा राहिला. त्याला नमस्कार करीत आश्चर्याने म्हणाला - “अरे, तुम्ही इकडे कसे काय आलात?”

या प्रश्नावर युवक हंसला. आश्चर्याने रामावतारकडे पहात तो शंकर जवळ आला आणि त्याचे पाय धरले. मग त्याने विचारले - “काका, आपण मला ओळखलं नाही? आपले मित्र कोदंडराव बांचा मी थोरला मुलगा. पंधरा वर्षांपूर्वी आपण बालगोपाल म्हणून मला कडेवर घेऊन मिरवीत होतात. मी तोच गोपाळ.”


त्याचे बोलणे ऐकून शंकरला फार आनंद झाला. गोपाळकडे पहात प्रेमाने तो उद्गारला - “किती मोठा झालास रे तू! तुम्हा सर्वांना पाहून किती दीर्घ काळ लोटला. तुजे आई-वडील खुशाल आहेत ना?”

“सगळं काही उत्तम आहे!” म्हणत गोपाळ रामावतार जवळ येऊन म्हणाला - “आपण इथे कसे हे मला सांगाल का?” शकुंतलेकडे बोट दाखवीत रामावतारने सांगितले - “सत्यवानशी हिचं लग्न जमविण्यासाठी मी इथं आलो होतो. मला पाहिजे इतका हुंडा शंकरराव देऊ शकत नाहीत. तेव्हा आता जातो मी.” आणि रामावतार जायला निघाला.

गोपालने रामावतारला थांबवलं आणि म्हणाला - “आपल्या मनात प्रश्न आहे, मी इथं का आलो? तर मग ऐका. माझ्या वडिलांची इच्छा आहे की शकुंतला त्यांची सून व्हावी. आपणास पाहून वाटलं की मला द्यायला उशीर झाला. काही ही असो, माझ्या वडिलांची इच्छा पूर्ण करण्यात आपण मला मदतच केली. मी आपले आभार मानतो.”

त्याच्या बोलण्यातील व्यंग जाणून रामावतारला थोडे वाईट वाटले आणि आपल्या सर्व लोकांना घेऊन तो लग्नगिने निघाला.

रामावतारचे सर्व लोक गेल्यावर शंकर आणि शकुंतला यांच्याकडे पहात गोपाळ म्हणाला - “आपला विचार न जाणताच



मी झटपट निर्णय घेऊन टाकला. आता मी काय म्हणतो ते सर्व ऐकून घ्या.”

“पंधरा वर्षांपूर्वी माझ्या वडिलांनी आपणाकडून काही पैसे घेतले होते. त्यावेळी आपली आर्थिक स्थिति खालावत चाललेली होती. माझ्या वडिलांनी कृष्णपुरला येऊन आपला व्यापार सुरू केला. त्यांनी व्यापारात खूप पैसा मिळवला, एक वर्ष पूर्ण झाल्यावर आपली रक्कम सव्याज आपणास देण्यासाठी वडील निघाले. वाटेत त्यांना एक मित्र भेटला आणि त्याच्याकडून त्यांना समजले की आपल्या स्वभावात काही ही बदल झालेला नाही. अपात्री दान करण्याची आपली प्रवृत्ति आहे तशीच आहे. म्हणून त्यांनी आपली रक्कम परत करण्याचा विचार स्थगित केला, ती रक्कम त्यांनी आपल्याच

नावावर व्यापारात गुंतवली. प्रत्येक वर्षी जो फायदा होई तो त्यांनी आपल्याच नावे सुरक्षित ठेवला. ती आपली सगळी रकम मी या दोन पिशव्यात भरून आणली आहे. आता गोष्ट राहिली-” इतके बोलून तो थांबला.

“का बरं? थांबलास का? जे काही मनात आहे ते निःसंकोचपणे सांग.” शंकर म्हणाला.

शकुंतलेकडे पहात गोपाळ म्हणाला - “काका, माझ्या आईवडिलांच्या मनात आपणाबद्दल आदर आहे. तुमच्या मुलीला आपली सून बनवण्याची त्यांची इच्छा आहे. मी म्हटलं - मला जर मुलगी पसंत पडली तर मी तिच्याशी लग्न करीन, म्हणून ते स्वतः आले नाहीत, त्यांनी मला एकट्यालाच पाठवले. तुमची मुलगी मला एकदम पसंत! आता पुढील निर्णय आपला.”

त्याच्या या बोलण्यावर खुश होऊन शंकर नि भूपति यांनी शकुंतलेकडे पाहिले. शकुंतलेने लाजून मान खाली घातली आणि म्हणाली - “माझ्या वडिलांच्या मित्राच्या

मनात आमच्याबद्दल एवढी आत्मीयता आहे, तेव्हा त्यांची इच्छा मला आज्ञेप्रमाणे आहे. परमेश्वराला समर्पित केलेलं सुगंधित पुष्प आपल्या डोक्यात घालताना जो आनंद होतो, तोच आनंद मला या क्षणी होत आहे. कोदंडकाकांची आज्ञा मला शिरोधार्य आहे.”

शकुंतलेचा विचार ऐकून शंकरला अतिशय आनंद झाला आणि गोपाळला आलिंगन देत तो म्हणाला - “बेटा, चांगल्या मित्राहून जवळचा नातेवाईक कोणी नाही असे म्हणतात. आज तू ते सिद्ध करून दाखवलेस!”

आपला आनंद प्रकट करीत भूपति म्हणाला - “तुझे वडील आदर्श मित्र आहेत. खरा भाग्यवान तर हा शंकर आहे. संपत्ति, याहून अधिक मूल्यवान मैत्री, तुझ्यासारखा गुणी जावई, सगळं काही त्याला एकदम मिळालं. कवीने किती छान म्हटलंय - ‘अनंत हस्ते कमलावराने, देता किती घेशील दो कराने?’ असे म्हणत भूपतीने शंकरचे हार्दिक अभिन्नंदन केले.



घराचा मुख्य दरवाजा

समर आणि सरल नावाचे दोन तरुण एकाच गावचे रहिवासी होते. लहान-पणापासून अगदी जिवलग मित्र होते ते एकमेकांचे. काही वर्षांनी सरल आपलं पोट भरण्यासाठी दूरच्या प्रांतात निघून गेला. समर मात्र गावातच राहून शेती करू लागला. खूप कमाई केली त्याने शेतीत. बरीच जनावरे खरीदली, लग्न केलं अन् नवं घरही बनवलं. आरामात राहू लागला तो.

गाव सोडून गेलेला सरल सात वर्षांनी परत आला. आपल्या बालपणच्या दोस्ताला भेटावंसं वाटलं त्याला. त्याच्या लहान घराच्या जागी एक मोठं घर दिसलं अन् घरासमोरचं पिंपळाचं झाडही आता चांगलं मोठं झालं होतं. पिंपळाला चांगला पारही बांधलेला होता.

सरल मनात म्हणाला, “समरची परिस्थिती खूप चांगली झालेली दिसतेय.” पण तो जेव्हा घराजवळ गेला, तेव्हा एक

मोठासा कुत्रा धावत येऊन त्याच्यावर भुंकू लागला.

भुंकणं ऐकून समरची बायको दार भुचडून बाहेर आली. कुत्र्याला रागावून तिने हाकलून दिलं अन् सरलकडे निरखून पाहू लागली.

सरलनं विचारलं, “समरचंच घर ना हे?” तेव्हा मान हलवून होकार भरला समरच्या बायकोनं.

“घरातच आहे, की कुठे बाहेर गेलाय तो?” सरलनं विचारलं.

“मला सांगून नाही गेले ते!” ती फारशी अुत्सुकता न दाखवता अुत्तरली. सरल म्हणाला, “आम्ही दोघं लंगोटीयार. सात वर्षांपूर्वी गाव सोडून बाहेर गेलो मी, त्याला भेटायला मुद्दाम आलोय.”

समरची बायको यावर काहीच बोलली नाही. सरलला ‘आत या’ असंही म्हणाली नाही. सरलनंही घरात येण्याची इच्छा दर्शवली नाही. बाहेर पारावरच बसला तो, अन् पंचानं



मधूर जगदाळे

आपला घाम पुसूं लागला. नंतर त्यानं विचारलं, "गैरसमज करू नका, पण समरच्या कोण लागता तुम्ही? त्याची बायको का?" पुन्हा तिनं फक्त मान हलवून होकार दर्शवला.

"ठीक आहे. नुकतंच लग्न झालंयसं वाटतंय. बापरे, काय कडक झुंहे हे! जरासं पाणी देणार प्यायला?" सरलनं विचारल्यावर समरची बायको लोड्यात पाणी घेऊन आली. ते थंड तर नव्हतंच पण शिळा वासही होता पाण्याला. सरलनं पाणी तसंच ओतून दिलं अन् लोटा परत देत तो म्हणाला, "आता जायला हवं मला. समरला भेटायची फार इच्छा होती. पण नाही भेटला तो. त्याला सांगा की सरल भेटायला आला होता. अन् असंही सांगा की त्याची एकूण परिस्थिति पाहून खूप आनन्द वाटला मला. घर खूप सुंदर अन् मोठं बांधलंय. पण इतकं माव नक्की सांगा की, घराचा हा

दरवाजा मात्र मुळीच आवडला नाही मला. वाटलं, ते बोललो; वाईट वाटून घ्यायचं नाही. दरवाजा अगदीच चुकीचा आहे. मला सुतारकामाचं चांगलं ज्ञान आहे. समरनं मात्र दरवाज्याकडे दुर्लक्ष केलंय. नक्की सांगा त्याला!" इतकं बोलून सरल निघून गेला.

अंधार होऊ लागला तरीही समर परतला नव्हता. मध्यरात्री परत आल्यावर सरल येऊन गेल्याचं त्याला कळलं. त्याला वाईट वाटलं फार. बायकोला तो म्हणाला, "राहून का घेतलं नाहीस त्याला? अगं, लहानपणचे फार जिवश्चकंठश्च मित्र आम्ही."

समरला लहानपणच्या आठवणी येऊ लागल्या. पुन्हा भूतकाळात शिरल्यासारखा तो बायकोला सांगू लागला, "सरल इथं मागल्या गल्लीत रहात असे. इथंच गावच्या शाळेत शिकलो आम्ही. दोन्ही घरची परिस्थिती बेताचीच असल्यानं इथं सातवी-



पर्यंत शिकल्यावर पुढं शहरात शिकायला नाही जाऊ शकलो. सरलच्या वडलांना-शिवाकाकांना गावापुरती सुतारकी येत होती. तोही मग शाळा शिकताशिकता त्यांच्या हाताखाली काही 'ठाकठोक' करी. मीही नंतर बाबांच्या हाताखाली शेतीत रमू लागलो. शिवाकाका तब्येतीनं यथातथाच. त्यांच्या मरणानंतर काही दिवसांनी काकींनीही 'राम' म्हटला. सरल मग गावाला कंटाळला अन् घर विकून दूर निघून गेला."


"पण इथलं शिक्षण होईपर्यंत खूप मजा केली आम्ही. सकाळपासून संध्याकाळपर्यंत जवळजवळ सारा वेळ एकत्रच असायचो आम्ही. शाळा अुरकली की परस्पर आम्ही नदीकडे जायचो अन् दसरं झाडाला लटकावून तासभर तरी नदीत डुंबायचो. कधी खेळताना कुणाशी भांडण विंडण झालं की आम्ही दोघं एकमेकांची बाजू घेऊन त्या तिसऱ्याशी


भांडायचो. कधी मारामाऱ्याही चालत आमच्या. पण घरी आईबाबांनी विचारलं तर खुशाल, 'खेळताना पडलो' म्हणून खोटं सांगायचो. बरं, जाताना काही म्हणाला का तो?"

"म्हणाले की आपली परिस्थिति पाहून फार आनन्द वाटला त्यांना. घर खूप आवडलं म्हणे त्यांना. पण असंही म्हणाले की आपला मुख्य दरवाजा बरोबर नाहीय. आपल्या सुतारकीच्या ज्ञानाची ग्वाही देत तीन तीनदा म्हणाले की, दरवाजा अगदीच चुकीचा आहे. तुम्हाला हे सांगावं असंही पुनःपुन्हा बजावून गेले ते." समरच्या बायकोनं निरोप सांगितला.

समरला खूप आश्चर्य वाटलं अन् तो मोठ्या लक्षपूर्वक दरवाजा निरखू लागला. त्याला तर त्यात कसलीच चूक आढळली नाही.

एक वर्ष असंच निघून गेलं अन् पुन्हा





अुन्हाळ्याचे दिवस आले. पुन्हा काही कामानिमित्त सरल त्या भागात आला. यावेळी तरी आपल्या मित्राची गाठ घ्यावी, असं वाटलं त्याला. तो समरच्या घरी गेला अन् त्याच्या नावाने हाका मारू लागला.

समरची बायको दार अुघडून बाहेर आली. सरलला पाहून खुश होत ती म्हणाली, "या, या! आत या ना!" सरलनं विचारलं, "घरी आहे समर?" अन् तसं विचारत तो दरवाजासमोर आला.

"नाही, बाहेर गेलेत ते. लवकरच येतील परत. पण तुम्ही आत तर या ना!" मोठ्या प्रेमानं स्वागत करत ती म्हणाली. कडक अुन्ह होतं; तरीही डोकं हलवत सरल म्हणाला "काही हरकत नाही. त्या झाडाच्या सावलीत बसेन आरामात." अन् तो पाराकडे जायला बघला.

"बरे, असं कसं चालेल? तुम्ही झाडाखाली जाऊन असे बसणार की जणू आमचं घर हे घर नव्हेच. आत या ना!" समरच्या बायकोनं आग्रह धरल्यावर "ठीक आहे, जशी तुमची इच्छा!" असं म्हणत समर घरात आला.

घरात थंडावा होता. अन् आराम ही वाटत होता आत. समरच्या बायकोनं खाट तयार केली.

"वाटलं होतं की यावेळी तरी समर भेटेल. पण आता वाटतंय की याही वेळी ते भाग्य लाभणार नाही." सुस्कारा सोडत सरल म्हणाला.

समरची बायको आत जाऊन थोड्याच वेळात तीन लोटे एका थाळीतून बाहेर घेऊन आली. थाळी सरलसमोर ठेवत ती म्हणाली, "यात दाट ताक, या दुसऱ्यात नारळाचं पाणी अन् तिसऱ्यात माडातलं थंड पाणी आहे. घ्या हवं ते ते. जेवायच्या वेळेपर्यंत तुमचे दोस्त घरी येतील, तोवर जरा आराम करा." सरलला वाटलं, "किती बदलली ही वर्षभरात!"

काही वेळानं स्वयंपाकघरातून बाहेर येत समरची बायको सरलला म्हणाली, "फार वेळ झाला. तुम्ही आत येऊन जेवून घ्या. वाढते मी तुम्हाला सर्व गरम आहे तोवर."

"अरे पण घाई काय आहे? समरला येऊ दे ना!" सरल म्हणाला.

"स्वतःच्या भुकेचाही पत्ता नसतो त्यांना. किती वेळ लागेल परतायला कुणास ठाऊक. तुम्ही कशाला ताटकळता अुगीच? या

जेवायला आत." समरच्या बायकोच्या या आग्रहावरून सरल अुडून आत गेला. त्याला खरोखरच जोरदार भूकही लागली होती. जेवणातले पदार्थ खूपच स्वादिष्ट होते. जेवून तो आरामात झोपून गेला. सूर्यास्त झाला तरी समर परत आला नाही.

शेवटी सरल म्हणाला, "मला जायला हवं आता. याही वेळी भेट झाली नाही समरची."

"रहा नं, नका जाऊ. याही वेळेला भेट न झाली, तर फार वाईट वाटेल त्यांना. रात्री रहा अन् सकाळी जा पुढे." समरच्या बायकोनं प्रेमानं आग्रह केला.

"नाही जमणार बहिनी, महत्त्वाचं काम आहे फार. माझ्याबरोबर कामासाठी आलेली इतर मंडळीही आहेत. वाट पाहतील माझी सगळेजण. रहावंसं तर वाटतंय, पण शक्य नाही ते. समरला सांगा की, खूप आठवण काढली मी त्याची. सांगा त्याला की हे घर अन् बगीचा खूप आवडला मला. मी सुतार न जातीचा? दरवाजांचं खूप ज्ञान आहे मला. फार चांगला श्रेष्ठ दर्जाचा दरवाजा आहे हा!" इतकं बोलून सरल निघून गेला.

समर अुशीरानेच घरी आला. त्याच्या बायकोनं सरल येऊन गेल्याचं सांगितलं अन् तो कायकाय बोलला तेही सर्व सांगितलं. ते ऐकून समर म्हणाला, "सरल मोठा योग्य माणूस आहे. अुत्तम मित्र अन् मोठा बुद्धिमान आहे तो."

"मागल्या वेळेला आले, तेंव्हा आपला दरवाजा मुळीच चांगला नसल्याचं पुन्हापुन्हा म्हणाले; पण या खेपेला तर त्याचं खूपच कौतुक केलं त्यांनी! विचित्रच नाही का?" तिनं संशय व्यक्त केला.

"मागच्या वेळी 'दरवाजा ठीक नाही' म्हणाला, तेंव्हा मला नीटसं काही समजलं नव्हतं, पण यावेळची त्याची तारीफ मात्र बरोबर समजली मला. असं का बोलला तो, हे कळलं तुला? तो मागे आला तेंव्हा तू त्याचं नीट स्वागत केलं नसणार; म्हणूनच 'आपला मुख्य दरवाजा चांगला नसल्याचं' म्हणाला तो. यावेळी तू त्याचं चांगलं स्वागत केलं असशील, म्हणून आता तोच दरवाजा खूप चांगला वाटला त्याला!" असं सांगून समरनं तिचा संशय दूर केला.

